

UNIVERSAL
LIBRARY

OU_206131

UNIVERSAL
LIBRARY

ప్రథమిక స్వ త్వ ము లు

గ్రంథకర్త:

సురవరము ప్రతాపరెడ్డి,
బి, ఏ., బి, ఎల్.

గోలకొండ ముద్రాక్షరశాల

హైదరాబాదు - దక్కన్

2000 ప్రతులు: 1-11-38

విషయసూచిక

౧. సింహావలోకనము —
౨. స్వాతంత్ర్య లక్షణములు —
౧. భావస్వాతంత్ర్యము,
 ౨. సమావేశ స్వాతంత్ర్యము,
 ౩. రాజ్య స్వాతంత్ర్యము,
 ౪. వతస్వాతంత్ర్యము,
 ౫. రచనా స్వాతంత్ర్యము,
 ౬. వాక్స్పాతంత్ర్యము.
౩. కొన్ని అంగీకరణములలోని విభజనము —
౧. ఫాస్ట్,
 ౨. అవెంక్,
 ౩. ఇంగ్లెండు,
 ౪. స్క్విర్లెండు,
 ౫. రియ్.
౪. భారతదేశములో ప్రజాస్వామ్యము —
౧. ప్రధానవాక్యాలు,
 ౨. విధులు.
౫. మైద్రాబాదు రాష్ట్రములో —
౧. వాత్సల్యము,
 ౨. ఉత్సాహము,
 ౩. పరీక్షలు,
 ౪. కటి.
 ౫. రాజ్యస్వాతంత్ర్యము,
 ౬. స్వామ్యసామెతులు,
 ౭. స్వామ్యసమెతులు,
 ౮. కేంద్రము,
 ౯. ప్రజాసంరక్షణము.

చే శో ధా ర క గ్రం థ మాల

ఈ గ్రంథమాల కీర్తి శేషులయిన విశ్వనాథ, దేవోద్ధారక, కల్హనుపూర్ణ కాశీనాథుని నాగేశ్వరరావుగారి స్మారక చిహ్నముగా స్థాపితమైనది.

ఆంధ్రముతప్ప చేపభాషలెరుగని ఆంధ్రసోదరులలో ప్రపంచజ్ఞానము కలిగించుటకును, పరభాషా వ్యాపారము వలసగాని, విభిన్నభాషాభిమానము లేని ఆంధ్రసోదరులకు మాతృభాషాభిమానము కలిగించుటకును సర్వవిధముల, కష్టసంచనలేకుండ కృపి చేయుటయే ఈ గ్రంథమాల ఆశయము.

ఈ గ్రంథమాలద్వారా ప్రాచీన, ఆధునిక వాఙ్మయ, రాజకీయ, నైజ్ఞానిక, సాంఘిక విషయములకు సంబంధించిన గ్రంథములు రచించుటకు శక్కువకాకుండు (సంపత్తిరహిత మొత్తమున) ప్రకటింపబడును. అప్పుడప్పుడు అనుబంధ గ్రంథావళియు ప్రకటితములగు చుండును.

మా గ్రంథమాలలో ప్రకటితములగు గ్రంథములను కొనుటకు లిఖితపూర్వకముగా నొప్పికొనువారు గ్రంథమాల సభ్యులుగా పరిగణింపబడుదురు. గ్రంథమాలసభ్యులు ప్రారంభమున నాలుగణాలు ప్రవేశరుసుము క్రింది చిల్లించవలయును. అట్టి సభ్యులకు ప్రతిభిక్షకము నాలు అణాలచొప్పున ఇవ్వబడును.

ఈ గ్రంథములే సభ్యులు కానివారలకు ఎక్కువధరలకు విక్రియింపబడును. సభ్యులును, సభ్యులు కానివారలునుత పాలావ్యయములను తామే భరించవలయును.

నిజా రాష్ట్ర ఆంధ్రమహాసభ-అభివృద్ధిపక్ష సభ్యులు ప్రవేశించుచు చెల్లించి గ్రంథమాల సభ్యులుగా చేరకున్నను, వారికి గ్రంథమాలసభ్యులకు చూపు సౌకర్యములు చూపబడును. కాని అభివృద్ధిపక్షసభ్యులు తపాలా వ్యయములు పంపించు పుస్తకము వి.పి.గా పంపబడును. అభివృద్ధిపక్షసభ్యులు తా మట్టిసభ్యులయినట్లు ధృవపరుచుకోవలెను.

మా గ్రంథమాల సభ్యులు మేము పంపిన వి.పి. ని తిరుగ గొట్టినచో, వారు తమ సభ్యత్వమును కోలుపోయెదరు. ఒకవేళ తిరిగి సభ్యత్వమును గోరినయెడల ఇదివరకయిన తపాలనష్టమును చెల్లించవలసి యుండును.

ఈ గ్రంథమాలకు అనుబంధముగా హైదరాబాదు రాజ్యాంగమునకు సంబంధించిన చట్టములు, నియమావళులు, గవీలు మొదలగువానిలో ముఖ్యములయినవి, ప్రజాసేదరులకు సంబంధించినవి ఆంధ్రీకరించి ప్రకటింపబడును. ఈ అనుబంధ ప్రచురములను గ్రంథమాల సభ్యులు కొనవలయునను నిర్బంధములేదు. కావలసినవారికి పంపబడును. అందరకు ఒకే ధరకు విక్రయింపబడును.

వట్టికోట ఆళ్వారుస్వామి,
ప్రకాశకుడు

దేశోద్ధారక గ్రంథమాల
౨౦౪౪, ఇమాంబావిపీథి, సికింద్రాబాదు.

వీ రి క

ప్రాథమికస్వత్సములు అను పేరిట శ్రీ ప్రతాపరెడ్డిగారు వ్రాసిన గ్రంథము తరుణములో ఆంధ్రులకు అందజేయబడినందుకు వారికి నూ కృతజ్ఞతను దలుపవలసి యున్నది. అట్టి కృతజ్ఞతను తెలుపు ఈ సందర్భమున రెండు మాటలు ఈ మాలిక హక్కులను గురించి చెప్పదలచినాను.

మన దేశములో బ్రిటిష్ గవర్న మెంటువారు రాజ్యమును స్వాధీనించినది మొదలు మనయొక్క ప్రాథమికహక్కులనేటట్టి ఆలోచనయే మన కంతగా కాన్పించలేదు. కాంగ్రెసు రాజ్యముందు జాతీయభావాలలో నడుపబడు వార్తా పత్రికలను ౧౮౭౭వ సంవత్సరము ప్రాంతములో అనగా అప్పటి ధాత, ఈశ్వర సంవత్సరముల నాడు కొంత అనిరోధము కల్పింపబడినదని చరిత్ర మూలముగా మనకు తెలిసినది. కాని ఆ అనిరోధము వెంటనే తొలగింపబడి, క్రమ క్రమముగా కాంగ్రెసు అనే సంస్థ బలముచెందిన కొలది ప్రజలకు సహజముగా వుండేటట్టి కొన్ని హక్కులను వారు స్థిరపరుచు కొనగలిగిరి. ఇట్టి హక్కుల వినరములు ఈ గ్రంథమునందు స్పష్టీకరింపబడినవి.) కాని రానురాను ఈ హక్కులు క్రమముగా నంకుచితము చేయబడినవి. ఒక ప్రక్కను మనము స్వరాజ్యమునకై యత్నించుచుండ రెండవప్రక్కను చిరకాలమునుండి మన అనుభవము లో ఉన్న వ ని మన మనుకొంటూవున్న ప్రాతిపదికహక్కులన్నియు నశింపు చేయబడినవి. ౧౮౯౭ వ సంవత్సరమువరకు ఏ విధమైన తొందరలును కలిగియుండలేదు. అనగా కాంగ్రెసువుట్టిన ౧౭ సంవత్సరములవరకు నిరాఘాటంగా సభలు జరుపుకొనడము, పత్రిక

లలో వ్రాయడము, మహజర్లు పంపడము, ప్రజలయొక్క స్వేచ్ఛకు భంగము లేకుండడము సంభవించుచుండెడిది. పిమ్మట ౧౯౦౭ వ సంవత్సరములో ౧౨౪ ఎ. అనిన్నీ ౧౫౩ ఎ. అనిన్నీ రెండు సూత్రములు శిక్షాస్ఫూర్తిలోచేర్చి గవర్నమెంటువారు రాజద్రోహపు నేరమును క్రొత్తగా నిర్వచించి, ప్రజలలో అంతశ్శాఖగా పిథేదములను కల్పించెడి నేరమును మరియొక దానిని కల్పించి ఈరెంటి మూలమునను అనేకమందిని శిక్షించుటకు ప్రారంభించారు. దానికి ప్రథమమున ఆహుతి అయినవారు బాలగంగాధరతిల్ గారు. తిరిగి బెంగాల్ విభజన ౧౯౦౫ వ సంవత్సరములో అయిన పిమ్మట బయలుదేరిన జాతీయ మహోద్యమ సందర్భమున అనేకమంది అనేక విధములైన యిక్కట్లకులోబడవలసి వచ్చినది. నభలు ఆపివేయడము, ౧౯౦౮ వ సంవత్సరములోని బారిసాలు పట్టణమందు సురేంద్రనాథ్ బెనర్జీ మీద లాఠీచార్జీలు జరపడము, పూరేగింపులు, నభలు నిషేధించడము, విద్యార్థుల హక్కులు తగ్గించడము, రాజకీయములలో పాల్గొనరాదని నిషేధించడము, ప్రతికలయొక్క స్వాతంత్ర్యమును నిరోధించడము ఈ మొదలైన చర్యలు ౧౯౦౬-౧౯౦౮ మధ్యను విశేషముగా జరిగెను. పిమ్మట తాత్కాలికంగా చేయబడ్డ శాసనమును శాశ్వతంగా చేయదలచి ౧౯౦౮ వ సంవత్సరములో రాజద్రోహ నేరపు నభల శాసనమును (Seditious meetings Act) ౧౯౦౮ సంవత్సరమునందును, ముఖ్యముగా శాసనమును ౧౯౧౦ సంవత్సరమునందును, ౧౯౧౨ సంవత్సరమునందు క్రిమినల్ లా ఆమెండుమొలు శాసనమును, ౧౯౧౪ సంవత్సరమునందు Indian Dora రేలం సంరక్షణశాసనము ("Defence of the Relam Act" అనిసామాన్యంగా పిలువబడే (Defence of Indian Acts) భారతదేశ సంరక్షణ శాసనముని చేసిరి. ౧౯౧౯ లో యుద్ధము కాగానే ఈపై శాసనములు రద్దుకావలసి యుండెను. గనుక దాని

స్థానే రౌలట్ (Rowlatt) శాసనమును స్థాపించి సత్యాగ్రహ ప్రారంభమునకు గవర్నమెంటువారు కారణమును కల్పించినారు.

మహాత్మా గాంధీగారు మొదటినుండియు రాజభక్తుడు దక్షిణాఫ్రికాలో “జులు” తిరుగుబాటులోను, బోయర్ల తిరుగుబాటులోను (Ambulance) అంబులెన్సు షాట్లను ఏర్పాటుచేసి యుద్ధములో బ్రిటిష్ వారికెంతయు సహాయముచేసిరి. ౧౯౧౩ వ సంవత్సరములో యూరపు మహాసంగ్రామములో బ్రిటిష్ వారి తరపున సిపాయీలను (Recruit) చేర్చుకున్నారు. కాని ౧౯౧౯ సంవత్సరములో ఎప్పుడైతే “గాలట్” శాసనముద్వారా యుద్ధ శాసనమున కనువైన “ఇండియన్ జోరా”ను శాశ్వతంగా, చిరస్థాయిగా ఏర్పాటు చేయదలచిరో అప్పుడు సత్యాగ్రహ అస్త్రమును బ్రిటిష్ వారిపై ప్రయోగింప నిశ్చయించి అప్పటి సందర్భములలో ప్రజలు అహింసాతత్వమును సమగ్రముగా గ్రహించి కారణముచేత ౧౯౧౯ సంవత్సరము జూలైలో దానిని విరమించుకొన్నారు. కాని ఆ బీజము మాత్రము భూమియందు నాటబడి క్రమముగ మొలకెత్తి, మొక్కయై, వృక్షమై, ఫలప్రదమై ఇప్పటికిని విరాజిల్లు చున్నది. ౧౯౨౧వ సంవత్సరములో గవర్నమెంటువారు ఒక కమిటీని ఏర్పాటుచేసి ప్రజాస్వాతంత్ర్యము నరికట్టు శాసనములనన్నిటిని రద్దుచేసిరి. కాని ఒక్క (Criminal law amendment Act) క్రిమినల్ లా సవరణ శాసనమును మాత్రము అమలులో నుంచిరి. అప్పటినుండి ఇప్పటివరకు అది అమలులోనే యున్నది. ఇటీవల ౧౯౩౦ వ సంవత్సరములో జరిగిన ఉప్పుసత్యాగ్రహ సందర్భములోను, ౩౨, ౩౩ సంవత్సరముల ఉదంతములలోను నూతన నిర్బంధశాసనములు శాసనసభలో నిమిత్తము లేకయే తాత్కాలికముగా అమలులోనికి తేబడి చివరకు వీటి నాశనమంతయు ౧౯౪౭ సంవత్సరములోనే శాసనసభలో మూడు సంవత్సరములు కాలము అమలులో వుండేటట్టుగా శాసన సూచము దాల్చినది. వీటి కన్నిటిని బట్టి చూ

డగా ఇండియాయొక్క పరిస్థితులు తలక్రిందులైనట్లు కాన్పించినవి. మనము రొట్టె అడుగుతూవుంటే వారు రాయి ఇచ్చినట్లుగా మనము వున్న హక్కులను పెంచి స్వాతంత్ర్యము, స్వరాజ్యముకొరకు ప్రయత్నము చేస్తూంటే వారు వున్న స్వాతంత్ర్యమును పోగొట్టి శ్రాత్తలోపమును కల్పించుట తటస్థించినది. ఇట్టి నీతివలన లేని దానిని అడిగితే అది కాక పోవడమే కాకుండా, వున్నది కూడా పూడిపోవుట తటస్థించగా ప్రజలమనస్సు, శ్రద్ధ, ధ్యాన మిదినిపైయుంచి పోగొట్టుకొన్న దాని కొరకు వినియోగింప శృతసిశ్యయ్యలైరి తదనుసరణముగా ప్రజలయొక్క లక్ష్యము యావత్తున్న అదివరకు చిరకాలమునుండియుతమకుదొరకినవనుకున్న హక్కులను పోగొట్టుకొన్నామే అనేచింతతో సంకుచితమైపోయిన దానికొరకు యత్నించగా, వుండిపోయినదానిలో ఏ సగమో లభించడము అంతటితో సంతృప్తి చెందడము తటస్థించింది.

౧౯౩౦ వ సంవత్సరములో ఈదృష్టి యావత్తు మారింది. ఏశాఖ ఆలోచించినా—నిద్యాశాఖగాని, ఆర్థిక శాఖగాని, సైనిక శాఖగాని, వర్తక, వాణిజ్యశాఖలుగాని పరిశ్రమల శాఖగాని, రైతు శాఖగాని, నాణెములశాఖగాని. నోట్లశాఖగాని, బ్యాంకుల శాఖగాని, భీమాలశాఖగాని—ఏదిచూచినాకూడా మనకు, స్వరాజ్యమునకు ఏ హక్కున్ను లభించజాలదనే మనోనిశ్చయముతో ప్రజల ప్రాతిపదిక హక్కులతోనే స్వరాజ్యము ప్రప్రాతిపదికమని కనిపెట్టి దానికొరకై ఏకాయత్తచింతతో, తచేకదృష్టితో ప్రయత్నము చేయసాగిరి.

ఇది ఇట్లుండగా దేశములో ఎన్నివిభాగములు కల్గినవో తేటతెల్లమయినది. ఇండియాను పరిపాలించిన బ్రిటిషువారు ఈదేశమును విభాగించి ఎక్కడికక్కడ ఆయాప్రాంతముల కనుకూలమైన

రాజనీతి నవలంబించి పరిపాలనను జయప్రదంగా కావించుకొన్నారు. ఒక ప్రక్క దేశమునంతను ౧౧ రాజధానులుగను, ౫౬౧ సంస్థానములుగను విభజించినారు. ఇది దేశమునకున్న నిలువుకోత. అడ్డుకోతగా హిందువులు, మహమ్మదీయులు, క్రైస్తవులు, హరిజనులు, సిక్కులు, స్త్రీలు, పురుషులు అనే విభేదములను కల్పించి వారికిందరికి వివిధములగు నియోజకవర్గములు స్థాపించి, ఒకరి నియోజకవర్గమునకు మరియొకరు ప్రాధాన్యము వహించుటకు ఏలులేకుండా చేసినారు. ఇదేకాక అడుగుకోతలు, విమూలకోతలు కోసి పల్లెటూరివారు, పట్నములవారు అనే విభజనను, ఏజెన్సీవారు, సమతల ప్రదేశములవారు, అనే విభజననుకల్పించి దేశమంగుండః ౩౫ కోట్లలోను స్వదేశసంస్థానములలో వుండెడి ౯ కోట్ల జనమునకు వోట్లు లేకుండా చేయడమే కాకుండా బ్రిటిషురాజ్యములో వుండేటట్టి మిగిలిన ౨౬ కోట్లలోను కోటిన్నర ప్రజలకు ఏజెన్సీ వున్న కారణముచేతను వోట్లు లేకుండాచేసినారు. కాబట్టి ఈవివిధములగు విభాజ్యములవల్ల స్వదేశ సంస్థానములలో వుండే ప్రజలు ఆచేతనములగు వస్తువులుగా పరిగణింపబడి వోటు అనే సంపర్కము వాసనలేకుండా పశువులవలె మెలగవలసినచిన్నది. ఈ పరిస్థితులను గమనించి హరిపుర కాంగ్రెసు అయిన వెంటనే కన్యాకుమారి మొదలుకొని కాశ్మీరువరకు సంస్థాన ప్రజలు యావంత్మందిన్ని ఒక నూతనప్రభోధమునుపొంది తమ యొక్క వోటుకొరకున్న ప్రాతిపదిక హక్కులకొరకున్నాయ త్నించుచున్నారు. ఈ విషయాన్ని లోథియ ప్రభువున్న, శామ్మూల్ ప్రభువున్న ఈ దేశములో పర్యటనములుగావించి చక్కగాగ్రహించి ఇండియన్ ఫెడరేషన్ నందు స్వదేశసంస్థానప్రజలకు వోట్లులేకుండాచేయుట న్యాయముకాదని స్పష్టీకరించిరి. కాశ్మీరములో ఈరోజున ఏడువందలమంది రైతులున్నారు. అందులో ౬౦౦ మంది మహమ్మదీయులు, తక్కినవారు హిందువులు, సిక్కులుఅయి వున్నారు. వారందరు తమహక్కులకొ

అకు పోరాడుచున్నారు. ఆవుద్యమము ఏవిధమైన చార్జన్యములే కుండా సాగుచున్నది. కాని హిందువులు, మహమ్మదీయులు, సిక్కులు ప్రత్యేకశాఖలుగా ఈ ఆందోళన జరుపుచున్నారు. కాని వారొకజాతీయ సంస్థగా తమయొక్క మతాలబా (కోరికలను) స్పష్టికరించుటలేదు. అటుపిమ్మట దక్షిణమునకు ప్రయాణముచేయగా పాటియాలలో పూర్వపుమహారాజు చనిపోయిన పిమ్మట ఇప్పటి మహారాజుగారు ప్రజలయొక్క హక్కులకు సుముఖిగా వున్నప్పటికిని పూర్వము తమతండ్రిగారుచేసిన ఆపకృత్యములతో అకు సరియైన పరిహారము కల్పించలేకపోవుటచేత పాటియాలసంస్థానములో పెద్ద ఆందోళన యుత్పన్నమైనది. కాని ప్రజలహక్కులను నిర్ణయించుట కొక ఉపసంఘ మేర్పడినది. పాటియాలా సంస్థానములోను, కవుర్తలా, ఇందూరు, మైసూరు మున్నగు సంస్థానములలోను తలొక ఉపసంఘమును స్థాపింపబడి ప్రజలయొక్క హక్కులను విపులముచేయుటకు ప్రయత్నములు జరుగుచున్నవి. ఉదయపురములో అనేకమంది నిర్బంధములో వున్నారు. ఆళ్వారులో కాంగ్రెసు పావలామెంబర్లుగా చేరినందుకు ఖైదులో పెట్టబడ్డారు. రాజకోటలో తక్కిన సంస్థానములలోవలెనే ఉప్పు, నిస్సపుల్లులు, పంచదార తమలహక్కులు మొదలైన సామాన్య వస్తువులను స్టేటుకు మోనాపలీగా వుండుట కువీలులేకుండా స్టేటుకు సంబంధించిన ఏ రాజబంధువులతోమోనాపలిగా వుండుట ఏర్పాటైన కారణముచేత ౨౦ వేలమంది సత్యాగ్రహములోచేరి, నిశ్చింపబడినట్టి ఈ వస్తువులను చిన్నచిన్న ప్యాకెట్లుగా ఏర్పాటుచేసి వీధులలో విక్రయించుచున్నారు. (Sir Patrick Caddell) సర్ పాట్రిక్ కాడెల్ అనే వుద్యోగి ౪౦ సంవత్సరముల అనుభవముగల్గిన జునగాడ్ స్టేటుకు దివానుగావున్న ఆంగ్లేయుడు. ఈ మోనాపలీకి పూర్తిగా అసనుకూలంగావుండి దాని నెతివేయనుని సలహానిచ్చుటచేత ఈ మంత్రిని బర్తరఫుచేశారు.

మాన్వాసంస్థానములో ౧౦ గ్రామములు మాత్రమే వున్నవి. ౧౨ వేల జనాభాగలదు. ౧౦ లక్షల ఆదాయముగలదు. ఇక్కడ అడవిలోనుంచి కట్టలు కొట్టుకొనుటను నిషేధించుటచేత అక్కడవురు ఘలు, స్త్రీలు అడవిపోయి అడవిలో వలయాకారంగా కాపులు వేసుకొని సంస్థానమునకు సంబంధించిన అధికారులు తమవస్తువులు ముట్టుకోకుండా కాపాడుకొన్నారు. చివరకు మాన్వాసంస్థానములో రాజీనామా కుదిరినది. ఇదేవిధంగా దక్షిణమహారాష్ట్ర సంస్థానములలో రామదుర్గ్, మిరజ్ సీనియరు, మిరజ్ జూనియరు, జమఖండి, కొల్హాపూరు, ఇచ్చల్ కరంజి, ఈ సంస్థానములలో సత్యాగ్రహము బాగుగా పురుగుచున్నది. మైసూరులో జరిగిన విషయము చిత్రాత్మకమైనదే. తిరువాన్కూరులోకూడ బాగుగా పురుగుచున్నది. వీటన్నిటికంటె వెనుకబడినట్టి ఒరిస్సా రాష్ట్రములోని ౨౬ సంస్థానములుకూడ ఒక్కసారి ప్రబోధము నందినవి. అన్నిటికంటె నిరంకు శప్రభుత్వము కలిగినట్టి ఢెంకసర్ సంస్థానములో తీవ్రమైన సత్యాగ్రహందోళన జరుగుచున్నది. ఆవిధముగానే టాల్ చర్ సంస్థానములోకూడా జరుగుచున్నది. ఢెంకసర్ సంస్థానములో యూరోపియన్ పటాలములువచ్చి వారము రోజులు తమ యిష్టమువచ్చినట్లు గ్రామములను నశింపుచేసి, ఇళ్లనుకాల్చివేసి, ప్రజలను తుపాకులతోకాల్చి ౭ రోజులయినపిమ్మట “యూరోపియన్ సేనలు తమకార్యమును తీర్చుకొని తిరిగివెళ్ళిపోయెను” అనే ప్రకటనతో ఈ ముదంతమును ముగించిరి.

ఈ విధముగా ౩౨౧ సంస్థానములలో మహోద్యమము ప్రారంభమై ప్రజలయొక్క ప్రాతిపదిక హక్కులకొరకు పోరాటము సలుపబడుచున్నది. ఇంకా హైదరాబాదు సంస్థానమునుగురించి చెప్పనక్కరలేదు. ఈ పుస్తకము ఆసంస్థానములోనే ప్రకటింపబడుచున్నందున ఆసంస్థానమున రికి సర్వము తెలియును. గావున

దానివిషయమై ఏసంగతియు విశేషముగా చెప్పకయే సర్వజనులకు వివరములన్నియు తెలియుచున్నవి.

కావున ప్రజలయొక్క హక్కులకొరకు ఆందోళన ఎక్కువైన కొలది వున్నహక్కులు పోతవి అనుట నిశ్చయము. క్రొత్త ఇల్లుకట్టుటకు పాత ఇల్లు పడగొట్టవలెను. ఇట్టి సమయమున ఈ గ్రంథకర్త యగు శ్రీ ప్రతాపరెడ్డిగారికి మనమెల్లరము కృతజ్ఞత తెలుపవలసి యున్నది.

మచిలీబందర్ } భో॥ పట్టాభి సీతారామయ్య
౨౫-౧౦-౩౫

(పాథమిక స్వత్వములు సింహావలోకనము)

మానవుడు స్వాతంత్ర్య కాంక్షి. ప్రపంచ చరిత్రలో మానవుని స్వాతంత్ర్య సమరము ముఖ్యమైన ఘట్టము. ఆదికాలమునుండియు నేటికి ఈ సర్వసాంశములలో మానవులు ఆత్మస్వాతంత్ర్యమునకై ఆత్మంశముగా పోరాడుచు వచ్చినారు. నాగరికతలేని మొరల కాలములోను మనుష్యుడు స్వేచ్ఛానిహారిగా నుండుటకే యిష్టపడుచుండెను. గుంపులు గుంపులుగా మానవులు ఏచిక్ బయల్లలో సంఘటించిన కాలమందును, ఏదల యొత్తించినంత తప్పించు కొనుటకై నాయకుల నేర్పాటు చేసికొనన కాలమందును, వ్యవసాయాది వృత్తులను వృద్ధిపొందించి ప్రభుత్వ మను దానిని నేర్పాటుచేసి కార్యనిర్వహణము చేసిన నాడును, మానవుడు తన స్వేచ్ఛతో లోపము కలిగి పుట్టెట్లు ప్రతిఘటించుచు వచ్చెను. ప్రపంచ వందలి స్వేచ్ఛా సమర చరిత్రను ఎవ్వరైన నేటివరకు సరిగా వ్రాయలేదు. ఎందరో మహానుభావులు లోకకళ్యాణార్థమై తమజీవితముల సహితము అర్పించు కొనిరి. ఎందరో విస్మృతులైనవారు తమ స్వేచ్ఛాభావములకై అత్యంత బలము చేసి పోయిరి. అందు కొందరి పేరులు మాత్రమే చరిత్ర కెక్కినవి.

మానవులు ఆది కాలములో తమ తమ ప్రత్యేక వ్యవహారములు సక్రమముగా నడుగుటకై కొన్ని కట్టబాట్లు చేసిరి. వ్యవహార విధానమును చేసిరి. అందు ప్రభుత్వ మునెంచు కొనెను. అట్టి ప్రభుత్వమును సాగించుటకై ఒక పెద్దను నియమించుచు వచ్చిరి. అతిడే రాజయ్యెను. రాజును సాయార్థము మంత్రాంగ మేర్పడెను. అట్టి రాజులు పలుమారులు నిరంకుశులై తమ అధికారమును దుర్వినియోగము చేసి దేశములను, ప్రజలను, ప్రజల సౌఖ్యములను నాశన

ము చేయుచు వచ్చిరి. ప్రజలలో ఐకమత్యము బలము లేనంతకాలము నిరంకుశ ప్రభువుల యాటలుసాగుచు వచ్చెను. ప్రజలలో బలము కలిగిన నాడు నిరంకుశులను కూలద్రోసి మంచివారిని ఏర్పాటు చేయుచు వచ్చిరి. ఈవిధముగా దాగిలి మూతల వలె నిరంకుశ ప్రభువులకును ప్రజలకును నిరంతరము సంఘర్షణములు జరుగుచు వచ్చెను.

రాజ్యలైసవారు ఆదిలో ప్రజల నేనకలుగా నుండుచువచ్చిరి. అదియే ప్రాథమికోద్దేశముగా నుండెను. ఉత్తమ రాజ్యాంగ పద్ధతి నేర్పాటు చేయుటలో దక్షులైన ప్రాచీన జాతులలోని పద్ధతియే యుండెను. గ్రీసు యొక్కయు, రోము యొక్కయు, ఆర్యానర్తము యొక్కయు చరిత్రలను జూచిన ఈవిషయము బోధపడగలను.

భారతదేశములో రాజ్యాంగ తంత్రమును వార్తాశాస్త్రము నిరి. మహాభారతములో ఆరణ్యకోశ్యం శాంత్యను శాసనిక పర్వములలో చాలభాగములందు రాజ్యాంగ తంత్రములు బహుళముగా చర్చించ బడెను. భారతమందు వార్తాశాస్త్ర ప్రాముఖ్యమిట్లు కొనియాడబడెను.

“ వార్తయందు జగము వర్తిల్లుచుండును
అద్ది లేనివేళ అఖిలజనులు
అంధకారమగును లగుదురు గావున
వార్త నిర్వహింప వలయు పతికి”

ఇందు వార్తాశబ్దమును ఆధునికులు వార్తాపత్రికలలో “వార్త”లకు సంబంధించినదిగా పొరపాటు పడినారు. ధర్మశాస్త్రము లలో “స్వవహార కాండ” ఒక ముఖ్య భాగము. గౌతమీ, మహాయాజ్ఞులు, శుక్ర, శుక్ర, బృహస్పతి, మున్నగు ఋషులు రాజ్యాంగ తంత్రమును బాగుగా చర్చించినను తద్వారా కాలుములో మనస్ఫూర్తికే ప్రాధాన్యత వచ్చెను. అట్లుండినను ఈచర్చలో అగ్రస్థానము చాణక్యనికే యియ్యవలసి యుండును. అతని యర్థశాస్త్రము ౨.౨౦౦ పంక్తుకు పూర్వము వ్రాయబడినదైనను ఈనాటి ప్రావీణ్యము రాజకీయ

నేత్రాలకు ఆశ్చర్యము గొలుపుచున్నది. ఇట్టి యపూర్వ చర్చచేసి
చాణక్యుని మనవారు విస్మరించి గ్రీకుల అస్టాటల్, ప్లేటోల
ను విగడ తొచ్చుట సరాధీన పరాభవముల నలన జనించిన భావ
దౌర్బల్యము. తర్వాతి కాలములో కానుండకుడు, మహారాష్ట్రము
లో వివాద ఛత్రపతి గురువగు సమర్థరామదాసు ఈచర్చలో ము
ఖ్యముగా చేర్చొందగిన వారు.

పూర్వము భారత దేశ చక్రవర్తులు ప్రజాసురంజకులుగా నుం
డినట్లు ఇతిహాసములలో అనేక నిదర్శనములు కలవు.

దశరథుడు తనకుమారుని పట్టాభిషేకమునకై తన ప్రజల అనుమతి
కోరెను. గ్రీకుదేశములోని ఏథెన్సు, స్పార్టా, సగర రాజ్యములలో
ప్రజా పరిపాలనమే ప్రాధాన్యత వహించెను. ఆర్యావర్తములో
దుష్టుడగు వేనరాజును సంహరించిరి. రోములో టన్కరా రాజుల
నిరంకుశత్వమును ప్రజలు ప్రతిఘటించి వారిని తొలగించి ప్రజాపరి
పాలనము స్థాపించిరి. బుద్ధునికాలమునరకే ఆర్యావర్తములో లచ్చ
విక, మాళవ మున్నగు ప్రదేశములలో వైరాజ్యములు (రిపబ్లికులు)
స్థాపితమాయెను. జూలియస్ సీజరువంటి యుత్తమ రాజునుగూడ స
హించక అతనిని చంపివేసిరి. ఇట్లుండినను రాజ్యత్వమునిరంకుశ నియం
తృత్వము పలుమారు తలయెత్తుచు వచ్చెను. రాజ్యాధికారమును
వహించిన ప్రభువులు మతాచార్యులను లోబరచుకొని వారిద్వారా
ప్రజలలో రాజు దేవాంశ సంభూతుడనువ్యామోహము వ్యాపింపజే
సిరి. “నావిన్యః పృథివీపతిః” అనునొక తప్పుడు శాస్త్రమును
ప్రచారము చేసిరి. ఇంగ్లాండులో 300 యేండ్లక్రిందటి రాజగు మెద
టి జేమ్సురాజు “రాజులయొక్క దేవాంశ సంభూతమైన స్వత్వము”
(Divine right of Kings) అను సిద్ధాంతమును స్వయముగా వ్రాసి
ప్రచారము చేసెననినను. తత్ఫలితముగా అతనికి “క్రైస్తవ దేశము
లలో అత్యంత బుద్ధిమంతుడైనమూర్ఖుడు” (Wisest fool in Chras.
tendom) అనుబిరుదమును ప్రజలు ప్రసాదించిరి.
ఇస్లాములోను మొదట పరిపాలనము చేసిన ఖలీఫాల చరి

త చాల దివ్యమైనదిగా నున్నది. వారు నిరాడంబరులుగను, స్వార్థరహితులుగను, న్యాయైక శీలురుగను రాజ్యముచేసిరి. కాని క్రమముగా వారి సామ్రాజ్యము యూదుల ఖండములలో వ్యాపించుకొని పోయిన తర్వాత అనేక స్థలములందు నుల్లాసులు నిరంకుశులై ప్రజాభిప్రాయమును లెక్కపెట్టక రాజ్యము చేయుచు వచ్చిరి.

ఇటు తూర్పునను అటు పశ్చిమమునను మతాధికారులు పరాధిపతులు ఖలీఫాలు, కేవలము మతశాస్త్రముననే కాక రాజ్యాలపైను అధికారము బహుకాలమునాగించిరి హిందూస్థానములో బ్రాహ్మణజాతిః దేవత్యము దొరికెను. పాడశిగంస్థానరానిషిధులు మోషెయెనె. రాజులు పురోహితులు చేతులలో బడిరి. పశ్చిమమున పోపాలు (Pope) క్రైస్తవమతాధికారమును సహించి చక్రవర్తులను సహితము బహిష్కారము చేయించి గడగడ లాడించిరి. పశ్చిమమున పురుషు తమవి కాకున్నను ఖండి ఖండంతరములనే దానముచేసి వేసిరి. స్పెయిన్, పోర్చుగల్ రాజ్యాలపై లినుగ్రహము కలిగి బకనాడు పోపుగారు యావత్ ప్రపంచమును తూర్పు ఓడమరిగా కొండు భాగములుచేసి యా ముఖ్య శిష్యులకు సంచి యిచ్చివేసిరి. ఖలీఫాలు మొన్న మొన్నటివరకు తుర్కీ దేశములో వీరమువేసి కమాల్ సాహగారు నెడల గొట్టువరకు రాజ్యాధికారమును సంపూర్ణముగా నిర్వహించుచు వచ్చిరి.

భారత దేశములో హిందువులు సమాజమును శాస్త్రాహ్మణక్షత్రియ వైశ్య శూద్రులని నాలుగు విభాగములుగా విభజించిరి. వృత్తులను బట్టియే యాధికారముగా విభజించినను కాలాంతరములో ఇవి కులములుగా మారి సమైక్యత్యమై పోయెను. ఈవిభజనము సార్వకాలికముకా సార్వ దేశికముగా వర్తించునని మనపూర్వుల విశ్వాసము. ఇది కేవలము హిందువులలోనే యుండెననుట సరపాలు. అన్ని నాగరిక దేశములందును నుండెను. ప్రాచీన పర్షియా దేశములో పూర్తిగా ఇవే నాలుగు వర్ణములుండెను. గోము సామ్రాజ్యములో పెట్రిషియనులు (బ్రాహ్మణులు) నైటులు (knights క్షత్రి

దించెను. దానిమూలమున తాను మతవిషయములోను జమీందారుల వ్యవహారములలోను ఏమియు జోక్యముకలిగిండు కొనసని వాగ్దానముచేసెను. అతనితర్వాత ౧౧౫౬ వృష్ణ యనంతరము జాన్ రాజు క్రీ. శ. ౧౨౦౫లో ప్రజలచే నోడింపబడి వారికి పాదాక్రాంతిపై ఇష్టములేకున్నను ప్రజాస్వాత్యవ్రమాణమును (Magna Charta) వ్రాసియిచ్చెను. తానుఇకముందు మతస్వాతంత్ర్యమును గౌరవించుననియు, జమీందారులను కష్టపెట్టననియు, వారి యాలోచనాసంఘముయొక్క అనుమతిలేనిది క్రొత్తసన్నుల విధించుననియు, న్యాయములందరికినమానముగావర్తింపజేయుదుననియు, న్యాయశాసనములకు విరుద్ధముగా ఏప్రజకుకూడ శిక్షింపననియు, ఒప్పుకొనెను. ప్రపంచమందలి స్వాతంత్ర్యసమరములలో నాధింపబడిన ప్రజాధికారములలో ఈ అధికారము ఒకమార్గాదర్శకమైన దివ్యజ్యోతియని అంగ్లదేశచరిత్రపాఠకుల కందరకును తెలిసినవిషయమే.

ఇట్టి ఉదాహరణములింకను ఎ.నకు ఇంగ్లీషుదేశ చరిత్రయందే లభించుచున్నవి. రెండవ జేమ్సురాజు ప్రజలకు వ్యతిరేకముగా సడుచుకొనినందున రాజ్యమేవదలి పారిపోవలసివచ్చెను. ఇది ౧౬౮౮లో జరిగెను. ౮౦ సంవత్సరములకుముందు అనగా క్రీ. శ. ౧౬౮౮లో దుప్పరిచాలన ఫలితముగా మొదటి చార్లసురాజు తనతలనే సమర్పించు కొనవలసివచ్చెను. నిరంకుశుడగు ఈ మొదటి చార్లసును ప్రతిఘటించిన సాధారణజనులైన హాంప్టన్ అనునతడును పిం అను నతడును ధైర్యముతో ప్రతిఘటించునందున చరిత్ర ప్రసిద్ధపురుషులైరి.

అమెరికాదేశము మొదట ఇంగ్లీషువారి అధీనములో నుండెను. అమెరికావారు ఇంగ్లాండులోని పార్లమెంటులో తమప్రతినిధులుండవలెనని కోరిరి. ఇంగ్లీషువారు నిరాకరించిరి. అప్పుడు అమెరికాలో ఒకముఖ్యసిద్ధాంతము బయలుదేరెను. “ప్రతినిధ్యము లేకున్న పన్నులిచ్చుటయులేదు” (No taxation without representation) తదనుసారముగా వారుతిరుగబడి యుద్ధములుచేసి ఇంగ్లీషుపై

స్వముల నోడించిరి. క్రీ. శ. ౪ జూలై ౧౭౭౬ నాడు అమెరికావారు తమ స్వాతంత్ర్యమును ప్రపంచమునకు ప్రకటించిరి. ఇంగ్లాండులో ౧౭౮౫ వ సంవత్సరమెట్లు ప్రథమసోపానమో ఈ ౧౭౭౬వ సంవత్సరము ప్రపంచచరిత్రలో ద్వితీయసోపానముగా నున్నది.

ఫ్రాన్సు దేశచరిత్రయు మనక నేక గుణపాఠముల నేర్పినది. బోర్బురాజులు సర్వదా నిరంకుశులైయుండిరి. ప్రతిదానికిని పరిమితి యుండును. ప్రజల సహనమునకు వితియుండును. అది వీలులేనంతటి సరిసితి యేర్పడెను. క్రీ. శ. ౧౭౮౯ లో ఫ్రెంచివారు తమరాజులపై తిరుగుబాటుచేసి వారిని దేశమునుండి వెడలగొట్టి బాప్టీస్ట్ అను రాజకీయకైదీలకారాగారమును స్వస్థానముచేసి బంధితులనుందరిని విముక్తులుగాజేసి ప్రపంచమునకు వారును ఒకనూత్నసిద్ధాంతమును బోధించిరి. అదేమన నర్వాప్రజలును (రాజులుకానీ రాతులుకానీ చైతులుకానీ) “సమానులే,” “స్వతంత్రులే” అన్నదమ్ములే” (Liberty Equality and fraternity) ఈ ౧౭౮౯ వ సంవత్సరము మూడవ జ్యోతిస్సానము.

రష్యాదేశము ప్రపంచరాజ్యములలో నెల్ల వైశాల్యమునుబట్టి అగ్రస్థానము వహించునట్టిది. అది దినుండియు నిన్న మొన్నటివరకు ఆదేశములో “జార్” చక్రవర్తుల చొప్పు చార్లస్వస్థధతులు అసంతోషములును అఖండములును నైయుండెను. నోరు తెరిచిన వారెల్ల తలగొట్టించుటయో, జైల్లో మూసియుంచుటయో లేక సైబీరియాను దూరప్రాంతమందలి నిరంతర హిమప్రదేశములో ఘోర మరణమొందుటకు స్థానభ్రష్టత కలిగించుటయో, కావించుచుండిరి. ఇట్లుండ ౧౯౧౭ వ సంవత్సరములో జనులుతిరుగబడి రాచపురుగు గూడడండి. ముందేమి కోరలుచూచునోయని, రాజును రాజవంశాంకురము లేనట్లుగా తోచులకు బలియిచ్చి ప్రజాసామ్యవాదమును ప్రపంచమునకు ప్రకటించిరి. ఇది నాల్గవ ఘట్టము.

క్రీ. శ. ౧౯౧౪ వ సంవత్సరములో ప్రారంభమై ౧౯౧౮ లో ముగిసిన యూరోపు యుద్ధమొక విచిత్ర ఘట్టము.

యుద్ధము జరిగినన్ని దినములు ఇంగ్లీషువారును వారిపక్షమువారును ప్రపంచనాగరికత సంతక్షణార్థమును, ప్రపంచమందలి సర్వసంఘము లకును దేశములకును సర్వవిషయములలో స్వయంశిల్పయాధికారము (right of self determination)ను స్థాపించుటకు యుద్ధముచేయుచు న్నామని నిరంతరము ప్రయత్నించుచువచ్చిరి. యుద్ధానంతరము ఇండియాకు కౌలెట్ శాసనములు, జాలీయన్ వాలాబాగులు ప్రనాదింపబడెను. అంతర్జాతీయసంఘము (League of nations) విల్సన్ గారి మొదటి ౧౪ స్ూత్రాలు కుడిచివేసి క్రొత్త ౧౪ స్ూత్రాలతో స్థాపితమయ్యెను. దాని సరికామమేమనగా "యంతర్జాతీయసంఘము ఒకటిరెండు సామాజ్యములయొక్క అనుకూలాలో సహసంఘముగా మారెను. ఈ యూరోపుయుద్ధము వట్టిబూటకం నియు, సంపూర్ణస్వాధీనతతో కూడినదనియు, ప్రపంచమునకు నెల్లడియయ్యెను. ప్రపంచచరిత్రలో లోకమునకు నష్టదాయకమైన మహాయుద్ధములలో ఇది అగ్రతాంబూలమును పొందినది.

ప్రపంచమంతటను రాచరిక ముపైవ్యామోహమంతరించినది. బహుదేశములలో ప్రజాపరిపాలనమే బహుశమైపోయినది. యూరోపుఖండములో ఇంగ్లాండు, ఇటలీ, బెల్జికుం, గ్రీసు, రొమేనియా మది ఒకటిరెండు చిల్లరచిన్న రాజ్యములలో తప్ప తక్కినదేశములందఱతటను ప్రజాపరిపాలనమే స్థాపింపబడినది. ఇంగ్లాండులో సహితము రాజునిరంకుశత్వ మున్నదిను వహింపజాలని వానినిగా జేసివేసినారు. ప్రజాప్రతినిధులతో గూడిన పార్లమెంటు సర్వమునకు స్వతంత్రాధికారి. రాజుపార్లమెంటు శాసనముల ప్రకారము వర్తించుకొని తీరవలెను. లిండుచేశ్ నే ఇంగ్లీషు రాజును శాసనబద్ధప్రభువు (Constitutional monarch) అని యందును. మరియు ఫ్రాన్సు, అమెరికా, రష్యాదేశములవలె ఇంగ్లాండుకూడ రెండుముఖ్య రాజకీయ సిద్ధాంతములను ప్రపంచమునకు ప్రసాదించినది. అవేమనగా "రాజు (అనగా శాసనబద్ధుడగు రాజు) తప్పేచేయనేరడు" (The King can do no wrong) అనునదొకటి. రెండవదేమన,

(The King is dead, long live the King) “రాజుచనిపోయినను రాజుశాశ్వతముగా జీవించుగాక”. ఎందరు రాజులుచనిపోయినను, ప్రభుత్వస్వరూపమెట్లుమారినను రాజ్యము (State) మాత్రము స్థిరముగానుండును అనియే దీనియంతర్థము. అమెరికా ఖండము లో అమెరికానయ్యుక్తరాష్ట్రము (U. S. A.) కనడా మున్నగు దేశములలో ప్రజాపరిపాలనమే కలదు. ఆఫ్రీలియాలోను ఆఫ్రికాలోని కొన్ని వలస రాజ్యములలోను అట్టిప్రభుత్వమే కలదు ఇకమిగిలినది ఏషియాఖండముకంటే, అందుచీనాలో చక్రవర్తిమాయమయ్యెను. ఇండియా పరాధీనము లోనున్నది. పర్షియా, ఈరాను, అరేబియా వంటి దేశములలో తీవ్రమగు మార్పులు జరుగుచున్నవి. ప్రపంచమందు ప్రభువుల నిరంకుశత్వమునకు ప్రజలస్వాతంత్ర్యకాంక్షకును జరిగిన సంఘర్షణలోని ముఖ్యఘట్టము లితవరకు దిగ్గర్వమాత్రము గా చూపింపబడినవి.

మానవుని వ్యక్తిస్వాతంత్ర్యమునకై, నిర్భయభావప్రకటనమునకై ఎందరో మహాత్ములు తమధనమును, తమస్వేచ్ఛను, తమ ఆలుపిల్లలను, తుదకా తమప్రాణములను సమర్పించిరి. లోకసంగ్రహార్థము కొందరు మహాపురుషులు తమనర్వస్వమును బలియిచ్చి లక్షలకొలది, కోట్లకొలది జనుల సౌఖ్యమును పెంపొందించుటలో తోడ్పడినారు. పాశ్చాత్యదేశములలో నేమి, ప్రాచ్యదేశములలో నేమిమతిము పేరట, ఎన్నియో ఘోర దుర్భరదురంతములు కావించబడెను. అట్టి మతోన్మాదుల పై శాచికకృత్యములకు బలియైనవారు కోట్లకొలదిగా నుండిరి. మరియు రాజకీయ స్వాతంత్ర్యమునకై, సత్య సందేశములకై ఎందరో ప్రాణములర్పించిరి. ౨౫౦౦ వందలకొద్దల గ్రీసులో సాక్రటీసులను మహర్షి బోధలకు తట్టుకొనజాలక అప్పటి ప్రభుత్వమువారు అతనిచంపివేసిరి. ఆదిలో క్రైస్తవుల నెందరినో సింహముల కా హారముగా బోనులలో వేసిరి. గాలిలియోను కొత్త సిద్ధాంతములను లేవదీసినందులకు జెయిలులో వేసిరి. బూనోను స్వేచ్ఛావాదమును చేసినందులకు హింసించిరి. మన్నా

రు “నేనే దేవుడను” అనినందులకు తిట్టి బలిపించిరి. బన్యన్ సాత్విక బోధలు చేసినందున జెయిలులో మూయబడెను. మ్యాజిస్ట్రేట్ దేశభ్రష్టుడయ్యెను. లెనిన్ ఘోరకష్టములనుభవించెను. ఫ్రాన్సులో నాల్లేరు, రూషాయను వారు స్వాతంత్ర్యసిద్ధాంతములు చెరిగిపోసిరి. థామస్ పెయిన్ యొక్క “మానవుల స్వత్వములు” అను ప్రచండగ్రంథము మ్యాజిస్ట్రేట్ యొక్క “మానవుని విధులు” అను గ్రంథమున్న యూరోపు దేశములో గొప్పసంచలనము కలిగించెను.

దేశస్వాతంత్ర్యమునకై తమఖడ్గము నుపయోగించిన ఇటలీ దేశపు గ్యారిబాల్డియును, అమెరికా దేశపు వాషింగ్టన్ నును దేశారాధకుల కందరకును వంద్యులైరి. రష్యా దేశములోని సామ్యవాద సిద్ధాంతమునకు మ్యాజిస్ట్రేట్ రీయున్న లియోటాస్టాయి యున్న, ట్రోట్ స్కీయున్న లెనిన్ యున్న మార్గదర్శకులైరి. చీనా దేశములో నూ త్సు విజృంభణమునకు సోయెట్ సో గారు కారకులైరి. ౭౦౦ సంవత్సరములనుండి నానావిధముల ఇంగ్లీషు వారిచే అణచివేయబడిన ఐరిషుస్వాతంత్ర్యమున్న ఐరిషు భాషయున్న, ఐరిషు సంస్కృతియున్న విజృంభించి, పరిణతిబొంది విజయమొందుటకు ముఖ్యకారకులు మ్యాక్ స్వీనీ, డీవెలరా, అనుమహానుభావులు. అనేక శతాబ్దములనుండి “యూరోపుఖండపురోగి” (Sick man of Europe) అను నప్రతిష్ఠకు పాల్పడిన తుర్కీ దేశము ముస్తఫాకమాల్ పాషా యనువారి నాయకత్వములో అకాండముగా చెలరేగి మతరాజకీయ సాంఘిక సారస్వతములందు సంపూర్ణస్వాతంత్ర్యమునుపొంది తేజోవంతమై ప్రపంచమందలి రాజ్యములలో గణనీయమైనది గుడున్నది. ప్రపంచచతులన్నింటిలో దిక్కులేని స్క్రీగోజాతి బానిసజాతియైయుండ అట్టిదానిలో సహితము బూకర్ వాషింగ్టన్ అను మహాపురుషుడు దుద్భవించి యీజాతినుద్ధరించినది, చాలమంది విజ్ఞానవంతులే యింకను గుర్తించినవారుకారు. భారతదేశమందు తిలకు, లజపతిరాయి, నెహ్రూ, మహాత్మాగాంధీవంటి వారెందరో దేశస్వాతంత్ర్యదేవతకై తమసర్వస్వము సర్పించినారు. అం

దు మహాత్మాగాంధీగారు లోకోత్తర పురుషుడు (“పురుషోత్తము
 డు”) అని హెచ్చుహోంసుచేతను, రోమేరోలండుచేతను మరి
 వేలకొలది ప్రపంచమహాపురుషులచేతను కొనియాడబడుచున్నాడు.

ఇదిమానవుని స్వాతంత్ర్యసమర సింహావలోకనచర్చ.



ప్రాథమిక స్వత్వములు

స్వాతంత్ర్యలక్షణములు

భావనా బలము సర్వవిషయములలో బలియైన శక్తి. ప్రపంచములో జనులు భావములకు భయపడినట్లు మరి దేనికిని భయపడరు. “నేను నీయభిప్రాయములన్నింటితోను భిన్నించుచున్నాను. కాని నీయభిప్రాయములెల్లున్నను వాటిని ప్రకటించు నీ స్వాతంత్ర్యమును నేను నా ప్రాణము లొడ్డియైనను స్థాపింతును.” అని ఒక పాశ్చాత్య పండితుడు సెలవిచ్చెను. పురుషుడుగాని స్త్రీగాని తమ భావనాబలముచేతనే ప్రపంచములో అభివృద్ధికి కారకులైనారు. ఎందుకు భావనిరోధము కలిగినదో అచ్చట తీవ్ర సంచలనము కలుగుచువచ్చినది. భావస్వాతంత్ర్యము అన్ని స్వాతంత్ర్యములలో ముఖ్యమైనది. స్వాతంత్ర్యము లనేక విధములుగా నున్నవి. అవేవనగా:—

౧.	భావస్వాతంత్ర్యము	Liberty of thought
౨.	సమావేశ	„ Assembly
౩.	ఆత్మ	„ Person
౪.	మత	„ Religion
౫.	రచనా	„ Press
౬.	వాక్	„ Speech

ఇవిముఖ్యమైన విభాగములు. కొందరి రాజకీయవేత్తల యభిప్రాయములో మరికొన్ని యున్నవి. జీవన స్వాతంత్ర్యము (Liberty of life), ఆస్తిస్వాతంత్ర్యము (Right of Property), ఆయుధములను పట్టుఅధికారము (Liberty to bear arms), స్వాధీన

సామ్యత(right of judicial trial and equal justice) ఊరేగింపుల స్వేచ్ఛ (right of processions) నివాస స్వేచ్ఛ (Liberty of dwelling) అనునవికూడ కలవందురు. కాని ఇవన్నియు పై ఆరువిభాగములలోని అంగములుగానే భావింపవచ్చును. అందుచేత వీటిని గురించిన ప్రత్యేక చర్చ అనవసరము.

పై విభాగములను గురించి వివరించుటకు పూర్వము వాటిని సాపించుకొను నవసరమేలనో విచారితము. సాధారణముగా అధికారమందుండువారు తమ అధికారమును పోగొట్టుకొననొల్లరు. గానిని సాపించుకొనుటగో ఇతరులు చేయువిమర్శనలను సహించరు. అందుచేత విమర్శకులను సర్వవిధముల కట్టపెట్టుటకై ప్రయత్నించుచుండురు. అట్లుచేయుటలో వారు నానాసాధనముల నవలంబింతురు. నిర్భయముగా మాట్లాడుటను నిరోధించుటకై రాజద్రోహ శాసనముల (Sedition laws) చేసినారు మరియు ప్రచారము చేయుకుండుటకై పత్రికలపై నిరోధముల (Censorship) నేర్పాటు చేసినారు. పుస్తకములలో తమకు నచ్చని విషయములుండిన ఆపుస్తకములను జప్తిచేయుటయో లేక ఎవ్వరును చదువకూడదని ఆజ్ఞాపించుటయో లేక తమదేశము హద్దులలోనికి రాగూడదని శాసించుటయో జరుగును. టప్పు వ్యవహారములపై నను ఒకకన్ను డించుదురు. అనుమానగ్రస్తులగు జాబులను వస్తువులను తెరిచి చూచుచుండురు. సభాపై విసిధములగు నిరోధకము లుంతురు. ఊరేగింపులను చేయనియరు. తమకునచ్చనివారిని వెంబడించి వారిదినచర్యలన్నింటిని తమకు తెలుపుచుండుటకై చారులను (ఖఫ్యా-సి. ఐ. డీ) నియోగింతురు. ఈ చారులు నానారూపములతో వారివెంటబడి వారిరహస్యముల నన్నింటిని తెలుసుకొనుచుండురు. అనుమానగ్రస్తులను అధికారవర్గమువారు ఏదో విధమున జెయిళ్ళలోగాని ప్రత్యేకస్థలములలోగాని మూసియించుదురు. న్యాయస్థానములలో విచారణకూడ చేయనొల్లరు. (Detention without trial) లేదా తమదేశము హద్దులలోనికి

రానీమరు. తమ దేశములోనేయుండి తమకు విరోధముగా వర్తించినవారిని దేశమునుండి వెడలగొట్టుదురు (షేర్ బన్ ష్-
Banishment) వారియిండ్లను శోధించి ప్రమాదకరములగు ఆయుధములున్నవా? బొంబులున్నవా? తప్పుడు గ్రంథములున్నవా? ఏదైన రహస్యసంఘముయొక్కజూడలున్నవా? నిషేధించిన వస్తువులున్నవా? అనువిషయములను పరికింతురు. ప్రత్యేకపరిస్థితులనుబట్టి జనులభావములను నిరోధించుటకై అవసరములగు ప్రత్యేక శాసనములను, ఆర్డెనెన్సులను, కావించుదురు. కొన్ని దేశములలో నిరంకుశులైన నియంతలు అన్నింటికన్న సులభమార్గమును కనిపెట్టినారు. అది తమకెదురు తిరిగినవారి నందరిని తలకొట్టించుటయే!

పూర్వకాలములో నిరోధములు మూడే మార్గములలో నడుచుచుండెను. సరిపడనివారినిందరిని దేశమునుండి వెడలగొట్టుట, లేకకారాగారములో బంధించుట లేక తలనరికించుట, ఇప్పుడు కాలముమారినది. నాగరికకాలములో నాగరిక పద్ధతులుకూడ కలవు. అవిశాసములద్వారాపనితీసికొనుట. అవన్నియువ్యర్థమైన నాడు ప్రమాడింటిలో ఎదైననొకటి యవలంబించుదురు. ఇందుచేత ప్రపంచమందలి ప్రతినాగరికదేశములోను, జనులు పై యష్టకష్టములను విరివిగా అనుభవించి తుదకు తమ తమ దేశము యొక్క రాజ్యాంగశాసనములో (Constitutional act) వివిధ స్వాతంత్ర్యముల సంబంధమగునియమములను ప్రత్యేకముగానేర్పాటుచేయించినారు. ఇక పైన సూచించిన ఆరువిధముల స్వాతంత్ర్యము లెట్టివో కనుగొందము.

౧. భావస్వాతంత్ర్యము.

ప్రపంచములో ఉత్తమాలోచనలతో కూడినవారు చాల అరుదు. అట్టి యుత్తమాలోచనలను ప్రకటించు ధైర్యము కలవారింకను అరుదు. భావములు మంచివిగను చెడ్డవిగనుండును.

ఒకకాలములో చెడ్డవని త'పబడిన భావములు ఇంకొకకాలములో పూజ్యములగును. ప్రతి సమాజములోను కొన్ని ఆచారములు స్థిర పడియుండును. అవి దుర్గినయోగముచేతను కాలాంతరమున పనికి రాక నష్టదాయకము లగుటచేతను కొందరుపండితులు బయలుదేరి సంస్కారముచేయ గుత్తిరఁగురు. సహజముగా సంఘములో పలువురు ప్రతిఘటించుదురు. అదేవిధముగా అధికారమందున్నవారు ను తమ అధికారమును తగ్గించునట్టి అభిప్రాయములను అణచివేయ జూచుచుండును. ఉత్తమమైన భావములు తాత్కాలికముగా అణచి వేయబడినను అవి ద్వైగణీకృత శక్తితో పిఞ్చించుచుండును. భావ ములకును హద్దులుండును. సహజముగ సంఘమును నీతి బాహ్య మైనట్టియు, అనశ్చయమైనట్టియు సూర్యములలో నడుపునట్టి భావములు నిర్బంధింపబడినదానికెవ్వరును ఆక్షేపించరు. కాని సద్భావములకు ప్రతినాగరిక ప్రభుత్వముకూడ అవకాశమిచ్చుట న్యాయము.

ప్రతివ్యక్తియు తనమనస్సుపై, తనశరీరముపై తన ఆస్తిపై సంపూర్ణాధికారముకలవాడు. ప్రతివ్యక్తియు తనభావములను నితరులలో వ్యాపింపజేయును. పుడు అవిమంచివా చెడ్డవా అనువిషయ మును నిష్పాక్షికబుద్ధితో విమర్శింపవలసియుండును. తమకు సరిపడ నంతమాత్రముననే అణచివేయుట చాలానిన్యాయమనిపించుకొనును. ప్రభుత్వము ప్రజలమనస్సులలోని భావములనెన్నటికి అణచి వేయ జాలదు. ప్రజలశరీరములపై శాసించనచ్చునేకాని భావముల శాసించుట బ్రహ్మచేతిను కానట్టి యిది.

౨. సమావేశ స్వాతంత్ర్యము.

మానవులు తమ అభ్యుదయముకొరకు సంఘీభావమును కలిగియుండుట యవసరము. తమ భావములను జనులలో వ్యాపింప జేసి సమాజోన్నతికి పాటుబడుటకు ముఖ్యసాధనముసమావేశమే. ప్రజలు సభలు చేసికొనుటకును సమాజములు, సమితులు స్థాపించు కొనుటకును, తమ యుద్దేశములను వ్యక్తపరచుటకై అవసరమగు వపుడు ఉత్సవములు, ఊరేగింపులు చేసికొనుటకు సంపూర్ణమగు

అధికారము కలవారుగా నుండవలెను. ప్రతివస్తువునకును హద్దులుం డినట్లు వీటికిని న్యాయమగు హద్దులుకూడవని యెప్పుడును చెప్ప జాలము. ఇతరులను హింసించుటకును, దౌర్జన్యములు నాగించుట కును, నీతిబాహ్యమగు కార్యములు చేయుటకు, సమావేశములును, సభలు చేసినట్లయిన అవి తప్పక ఆణచివేయవలసినవే. కాని ప్రజల యిబ్బందులను, వారి ఆశయములను, అధికారమందుండువారి దౌర్జన్య నిరసనమాలను, ప్రకటించుటకై చేయబడు సభలపై ఆంక్షలుపెట్టుట స్వాతంత్ర్యభంగములో చేరినట్టిదగును. అధికారమం దుండు వారు ముందు ముందుగానే సభలనాపివేయుట లేక కానీయకపోవుట దౌర్జన్యమనిపించుకొనును. సభలు జరుగనిచ్చి అందు న్యాయ విరుద్ధమైన చర్చలు జరిగిన లేక దౌర్జన్య పరిణామము వహించిన అప్పుడు సమావేశకారకులను న్యాయశాసనముల ప్రకారము శిక్షించుట సరియగుపద్ధతి.

3. ఆత్మస్వాతంత్ర్యము.

ఏవ్వక్తినిగాని సరియగు కారణము చూపించక ప్రభుత్వము వారు నిర్బంధింప కుండుటయే ఆత్మస్వాతంత్ర్య మనిపించుకొనును. ఎవరైనను యెంతగొప్పసేము చేసినను వారిని న్యాయస్థానమున విచారించి వారి దోషములను నిరూపించిశిక్షించుట సరియగుపద్ధతి. ప్రజలలో ఎట్టి నీచాతిసీచునైనను, ఎట్టి దరిద్రునైననుసరే దేశమం దువర్తించు శాసనములకు వ్యతిరేకముగా, నిరోధించుట లేక పట్టుకొనుట, లేక జయిలులోనుంచుట, లేక దేశమునుండి వెడలగొట్టుట లేక దేశములోనికి రానీయకుండుట, లేక ఏవిధమైన కష్టములపాలు చేయుట, ఇవన్నియు వ్యక్తిస్వాతంత్ర్యభంగము కలిగించుననై యుండును. ఒకవేళ ఒక వ్యక్తికి ప్రభుత్వముకాని, దానిని సడుపు అధికారులుగాని, పోలీసువారుకాని, లేక ప్రభుత్వానుమతి పొందిన ఎవరైనాకాని, న్యాయవిరుద్ధముగా పైవిధముల కష్టపెట్టిన అట్టి వ్యక్తికి తనను కష్టపెట్టువారిపై న్యాయస్థానములందు అభియోగముతెచ్చి నష్టపరిహారముపొందు అధికారముకూడ నుండవలెను. ఇప్పుడు ప్రతి

నాగరిక దేశముందు ఉన్నత న్యాయస్థానములకు వ్యక్తిస్వాతంత్ర్య రక్షణాధికారమును ఇచ్చియున్నారు. (దీనినే ఇంగ్లీషులో Writ of Habeas Corpus అందురు) అనగా ఏవ్యక్తి నెనును ఎవరైననునరే పట్టుకొని నిరోధించి లేక దాచియుంచిన ఆ నిరోధింపబడిన వ్యక్తి బంధువులేకాక సంబంధించినట్టి యెవ్వరైననునరే ఉన్నత న్యాయస్థానములో మొరపెట్టుకొని వానిని న్యాయస్థానమునకు పిలిపించి విచారించునట్లు ఆజ్ఞలను జారీచేయింపవచ్చును. హేబియస్ కార్పస్ అనగా “వ్యక్తినిగాని వాని శరీరమునుగాని చూపింపుము” అనియర్థము. ఈ అధికారము న్యాయస్థానముల కియ్యబడినది. ప్రభుత్వము యొక్క కార్యనిర్వాహక వర్గమువారు (Executive) నిరంకుశముగా, సంపడిని వ్యక్తుల న్యాయస్థానమునకు విచారించి నేరము స్థిరపరుచక వారిని దాచియుంచిన, లేక నిరోధించి యుంచిన, లేక జయిలులో వేసియుంచిన ఆవ్యక్తికి సంబంధించిన వాడు కాని, సంబంధించని వారుకాని ఎవ్వరైనను నరే న్యాయస్థానములో తెలిపి హేబియస్ కార్పసు ఆజ్ఞను పొందవచ్చును. ప్రభుత్వ కార్యనిర్వాహక శాఖపై ననేకాకి యేవ్యక్తి చేతనయినను నిరోధము కలిగినవానిపైనను ఈ ఆజ్ఞను పొందుటకు ప్రజలకు అధికారము కలదు.

ఆత్మస్వాతంత్ర్యములోనే జీవిత స్వాతంత్ర్యము చేరియున్నది. ఒకనిని ఇంకొకడు చంపవచ్చినపుడు ఎదిటివానినిచంపియైనను ఆత్మ రక్షణము చేసికొను అధికారము సర్వదేశములందును కలదు. హిందుస్థానపు శిక్షాస్మృతి (పీనల్ కోడు) లోను కలదు. ఒకని చంపిన వాడు న్యాయస్థానమువారు ఉరితీయుదురు. ఎవడైన ఆత్మహత్య చేసికొనినచో ఇక దానికి శిక్షయేలేదు. కాని ఆత్మహత్యలో విజయము పొందనివానికిమాత్రము శిక్షకలదు. స్త్రీలకు మానము ప్రాణముకన్న విలువకలది. మానభంగ మొనరించు వానినుండి రక్షించుకొనుట సర్వవిధముల స్త్రీలకు సంపూర్ణాధికారముగలదు. ప్రతిదేశములోను రహస్యసంఘములు దోషిదీలకుగాని, రాజద్రోహములకుగాని, సంఘవిప్లవములకొరకుగాని, స్త్రీజనా

పహరణమునకుగాని యేర్పడియుండును. అమెరికాలో “క్లూక్ క్లూక్” అను రహస్యసంఘము సిశేషముగా సీగ్రోలను హింసించుట కేర్పడినది. ఇండియాలో “గుండాలు” మతకలహములకును, స్త్రీలనపహరించుటకును సర్వశివారు ఇట్టి దుష్కారసంఘములను అణచివేసి ధ్వంసముచేయుట ప్రభుత్వ విధులలో ముఖ్యమైనవి. జనులకు ప్రాణముల తర్వాత ద్రవ్యముపై, ఆస్తులపై ప్రీతిమెండు. లోభులకు ఆస్తులు ప్రాణములకన్న ఎక్కువ విలువగలవి. ఆస్తుల సంరక్షణము కూడ ఆత్మస్వాతంత్ర్యములో నొక ముఖ్యంగము. ప్రభుత్వము వారు ద్రవ్యవంతులనుండి ఆదాయముపన్ను మున్నగునవి తీసికొనుటలోని యర్హునిదియే. ఆస్తుల రక్షించినందులకు వారికి పన్నువిధించు అధికారము కలుగుచున్నది.

౪. మతస్వాతంత్ర్యము.

ప్రపంచములో మతము పేరిట జరిగిన యుద్ధములు, కావించబడిన ఘోరములు, అత్యాచారములు, మరేవిషయమునను జరుగలేదని చెప్పవచ్చును. ఒక మతము వారు ఇంకొక మతమువారిని ధ్వంసముచేయుటలోను, ఘోరహింసలుచేయుటలోను ఏమాత్రమును వెనుదీయలేదు. ఒక మతములో భిన్నశాఖ లేర్పడినపుడు ఏశాఖ వారు ప్రబలులైరో వారు నిర్బలులైన శాఖవారిని హింసించిరి. క్రైస్తవులలో క్యాథలిక్కులనియు, ప్రొటెస్టెంటులనియు రెండుశాఖ లేర్పడి కొన్ని శతాబ్దములపర్యంతము ఒకశాఖపై రింకొకశాఖవారిని నాశనము చేయుచువచ్చిరి. హిందువులలో కులభేదములేర్పడి పరస్పర హింస నేటికిని జరుగుచున్నది. ముసల్మానుల యొత్తిడికి తట్టుకొనజాలక అనేకఫార్సీలు హిందూదేశమును శరణుజొచ్చిరి. హిందూ ముసల్మానుల పోరాటములు చరిత్ర ప్రసిద్ధములేకాక ఈ నాడును భారతీయులకు లజ్జాకరమగు కిశంకమునుకలిగించినవి. ఆస్తి కులు, నాస్తికులపై యుద్ధధ్వజమెత్తిరి. యహూదులను ప్రాచీనకాలమునుండియు నేటివరకు సర్వదేశములలో కష్టపెట్టుచువచ్చిరి.

ఆధునిక కాలములో నాగరిక రాజ్యాలలో మతసహనము క్రమముగా స్థిరపడి పోవుచున్నది. ఎవరికభిమతమగు మతమును వారు స్వీకరించుటకు ఎవ్వరికిష్టమగు విధమునవారు ప్రార్థనలుచేసికొనుటకును అధికారము క్రమముగా స్థాపించబడుచున్నది. ప్రభుత్వమునడుపువా రేమతమునకు చేరినను, వారు తమ దేశమందలి సర్వ మతములను సమానదృష్టితో చూచుటయే ఉత్తమలక్షణమని స్థిరపడుచున్నది. అట్లుచేయక మతపక్ష సాతముచూపు ప్రభుత్వము నింద్యమై అపకీర్తికి పాల్పడుచున్నది.

౫. రచనా స్వాతంత్ర్యము

రచనా స్వాతంత్ర్యములో గ్రంథములను వ్రాసి ప్రకటించు హక్కును వ్యాసములు వ్రాయు అధికారమును, పత్రికలను స్వేచ్ఛగా నడుపు అధికారమును చేరియున్నవి. ఒక వంద సంవత్సరములనుండి పత్రికా నిర్వాహణపద్ధతి వృద్ధియగుచు నేడది ఒక అద్వితీయ సంస్థయైపోయినది. పత్రికలు తురీయశక్తి (Fourth Estate) అని పేరుగాంచినవి. ప్రజలలో తీవ్రమైనమాన్యులు కలిగించుశక్తి ఒక్క పత్రికలకేకలదు. అందుచేత నానా ప్రాంతములందు పత్రికలపై ప్రభుత్వ వర్గమునారు వివిధములగు నిరోధములను మోపెట్టుచు వచ్చినారు. ఇదిచాల దౌర్జన్యపద్ధతి. పత్రికలకు సంపూర్ణ స్వాతంత్ర్యముండవలెనని విజ్ఞానవంతులందరును కోరుదురు. పత్రికలు హద్దులుమీరినట్లైన వాటిని నపుడుచారిని దేశమందలి శిక్షాస్మృతిలోని మానభంగముయొక్కయు, రాజద్రోహముయొక్కయు, శాంతిభంగముయొక్కయుసూత్రముల ప్రకారము విచారించిశిక్షింపవలెను. కాని ముందుముందే వాటిని అణచివేయుటకాని, లేనిపోని షర్తుల విధించుటకాని, లేక పత్రికలకు సెలవే యియ్యకపోవుటకాని, లేక న్యాయస్థానమున విచారించకదో కార్యనిర్వాహక వర్గమే జోక్యము కలిగించికొని, దోషములుకల్పించి ఆపివేయుటకాని, పూర్ణముగా నిరంకుశమవిషించుకొనును. “పత్రికల స్వాతంత్ర్యమునగా ఎవరి సెలవును (లైసెన్సు) లేక ముద్రించు అధికారముకలిగి దేశమందలి

సాధారణ శిక్షాస్మృతికి మాత్రమే అర్హులమైయుండుటమైయున్నది అని లార్డు మాన్స్ఫీల్డుగారు సెలవిచ్చిరి.

౬. వాక్స్వాతంత్ర్యము

ఒకనికి ఉత్తములని పోచిన భావములను సభలలో చెప్పటకు సంపూర్ణముగా అధికారముండవలెను. ఆ భావములు ఇతరులను హింసచేయుటను ప్రేరేపించునవిగా నుండకుండునట్లును, నీతిబాహ్యమైనవిగా నుండకుండునట్లును, చూడవలెను. ఈ హద్దులలోనుండి జనులకు మాట్లాడుటకు స్వేచ్ఛముండవలెను. ఒకడు మాట్లాడక ముందే వాడు సరిపడనిసంగతులు మాట్లాడునేమోయని వాని నోరుమూయుట, లేక ఒకసంఘమునే ఈ యీ విషయములకు గురించి మాట్లాడనేకూడదు అని ముందుముందుగానే నిర్బంధించుట నాగరిక రాజ్యములలో ఇప్పుడు జరుగుటలేదు. తన వాక్స్వాతంత్ర్యము దుర్వినియోగము చేసిన వానిని న్యాయస్థానములో విచారించి నేరము స్థిరపడిననే శిక్షించవలెను.

జనులకు మాట్లాడుటకు ఎట్లు అధికారమున్నదో అదే విధముగా సభలుచేయుటకును సంఘములు స్థాపించుకొనుటకును, సంఘీభావమును సమకూర్చుకొనుటకును, సక్రమ న్యాయబద్ధతలపై ఆంధోళనము చేయుటకును, బహుసంఖ్యాకులకు నష్టదాయకమగు శాసనములలో మార్పులు కలిగించుటకై న్యాయబద్ధమగు ప్రయత్నములు చేయుటకును అధికారముకలదు.

ఇవి ఆధునిక కాలములో ఉత్తమ ప్రభుత్వములందెల్లడలను జనులు పోరాడి, సాధించి, శాసన కూపముగా స్థిరపరచుకొనిన ప్రాథమిక స్వేచ్ఛముల ముఖ్యాంగములు.

కొన్ని ఆదర్శ దేశములలోని విధానము

3

మానవుని ప్రాథమిక స్వత్వములను గురించి తెలిసికొనుటకై మనకు ఇంగ్లాండు, ఫ్రాన్సు, అమెరికా దేశములు ముఖ్యముగా ఆదర్శములై యున్నవి. స్విట్జర్లాండు అను చిన్న రాష్ట్రముకూడ మార్గదర్శకమైనది. రష్యా రాజ్యాంగములో సహితము లెనిక ప్రభుత్వకాలములో ప్రచండమగు మాయలు గలిగి ప్రజలందరియొక్క స్వత్వము లంగీకరింపబడెను. అయితే యీ సందర్భములో కొందరు జర్మనీ, ఇటలీ, జపాను దేశముల నేల ఆదర్శముగా తీసికొనకూడదని చెల్లించవచ్చును. జర్మనీ, ఇటలీ దేశములు నిరంకుశ నియంతల ఆధీనములోనున్నవి. నియంతృత్వము ఎంత లాభకారియైనను ప్రజాపరిచాలనతో తుల్యము కాజాలదు. నియంతకు తనకేది బాగనితోచిన దానిని ఆజ్ఞాపించి ప్రజల కిష్టమున్నను లేకపోయినను సాధించితిరును. నియంతృత్వము మధ్యవచ్చిన అవాంతరముగా నెంచవలెను. చరిత్ర పఠనమువలన నియంతృత్వము స్థిరకాల ముండునని కాదని బోధపడును. మరియు జపాను దేశము నిరంకుశ పరిపాలకుని వశమందున్నది. కావున స్థిరముగా ప్రజానరంజకముగానుండు దేశములనే మనము ఆదర్శముగా తీసికొనవలెను.

“ఉత్తమ ప్రభుత్వము ప్రజలచే నడుపబడినదై ప్రజలదే అయినట్టిదై ప్రజలకొరకే పనిచేయునట్టిదయి యుండవలెను” (Government of the people, by the people, and for the people.) అను నుప్రసిద్ధ సిద్ధాంతమును బట్టియే మనము పరీక్షింపవలెను. ఇక ప్రాన్లు, అమెరికా, ఇంగ్లాండు, స్వీట్జర్లాండు, రష్యా దేశములలో ప్రజాస్వత్వము లెట్లు వర్తించుచున్నవో గమనింతము.

ప్రాన్లు

మొదటి ప్రకరణములో చూపినరీతిగా క్రీ. శ. ౧౭౮౯ లో ప్రాన్లు దేశ ప్రజలు శతాబ్దములనుండి జరుగుచువచ్చిన బోర్బూరాజుల దౌర్జన్యమును కూలద్రోసిరి. ఆ సందర్భములో ప్రెంచిజనులు ప్రజాధికారములను గూర్చి ఇట్లు ప్రకటించిరి:

- “ మానవులు ఘట్టుకచేతనే స్వేచ్ఛబడివులు. నారి దీవిత
- “ ములు స్వాతంత్ర్యముక్తి మెనవి. న్యాయశాసనములు అం
- “ దరికిని సమానముగా వర్తించును. అన్ని రాజకీయ సంఘ
- “ ముల యుద్దేశము మానవుని స్వాభావిక స్వత్వముల సం
- “ రక్షణయే. ఈ స్వాభావిక స్వత్వములలో శరీరముయొ
- “ క్కయు, ఆస్తియొక్కయు, స్వాతంత్ర్యము చేరియున్నది.
- “ మరియు అత్యాచార ప్రతిఘటనముకూడ మానవునిస్వత్వ
- “ ములో చేరినది. ప్రభుత్వము ప్రజలలోనేయున్నది. ప్రజల
- “ నుండి అధికారము పొందనట్టి యేవ్వక్తిగాని, సంఘము
- “ గాని శాసించనేరదు. శాసనమనగా ప్రజలసమ్మిష్టి అభిప్రాయమే. జనులందరికిని అధికార పదవులందుండుటకు సమా
- “ నమగు హక్కుగలదు. న్యాయవిరుద్ధముగా ఎవ్వరిపైన
- “ గాని నేరము మోపగూడదు. ఎవ్వరినిగాని పట్టుకొన
- “ గూడదు. ఎవ్వరినిగాని నిర్బంధింపగూడదు. భావము
- “ లనుగాని అభిప్రాయములనుగాని వెల్లడించుట యనునది
- “ మానవుని హక్కులలో చాల విలువగలిగినట్టిది.”

ఇది సరిగా గగిం సంవత్సరములనాడు ఖండాంతరములలోని ప్రజలు ఘోరనరకములకు పాల్పె కప్పించి నాధించి స్వాతంత్ర్యమును సంపాదించుకొని, అనుభవముతో శాసించినట్టి ప్రజాస్వామ్య ప్రమాణ పత్రము,

ఫ్రాన్సు దేశములో ౧౭౮౯ సంవత్సరములో అగ గా ప్రెంచి విప్లవము జరిగిన ఒక శతాబ్దాంతరము ఒక గొప్ప సంఘము “మానవ స్వత్వసంఘము” (League of the rights of man) అనునది స్థాపింపబడెను. ఈ విధానము చాలముఖ్యమైనట్టిది. ఇట్టి సంస్థ ప్రతిదేశములోనుండుట అత్యంతావసరము. ఈ సంఘము వారు ౧౭౮౯ లో కాపింపబడిన ప్రజల హక్కు-శాసనములు కాపాడుటయును, ఎందెందు ప్రజాస్వామ్యము” భంగము కలుగునో అందందు తమ యావద్బలమును స్రయోగించి అన్యాయమును ప్రతిఘటించుటయును అను నుత్తమ కార్యముల చేయుచున్నది. నేటికిని ఫ్రాన్సు దేశములో ౧౭౮౯ లోని సిద్ధాంతములను అమలులోనుంచుచున్నారు. పత్రికలకును కావలసినంత స్వాతంత్ర్యమున్నది.

అ మె రి కా

ఫ్రాన్సులో స్వదేశరాజుల దౌర్జన్యముండిన అమెరికావారికి, ఇంగ్లీషువారికి లోబడినట్టి పరాధీనతయుండినను. ౧౭౭౬వ సంవత్సరములో అమెరికానారు స్వతంత్రులైరి. అటుతర్వాత ఆ దేశమందు ప్రజాపాలనము స్థాపితమై ప్రజలచే ఎన్నుకొనబడిన సభ్యులతోకూడిన సెనేటు సభయున్న ప్రజలచేతనే ఎన్నుకొనబడి గి ఏండ్లవరకు అధ్యక్షుడుగానండు అధికారియును దేశమును పాలించువారుగా నేర్పడిరి. రాజ్యాంగములో ప్రజల హక్కులను గురించి ప్రత్యేక శాసనము చేయబడెను. (Bill of rights of the Federal constitution) అందీక్రింది యంశములు ముఖ్యమైనవి:

“ జనులయొక్క వాక్వాతంత్ర్యము నుగాని, పత్రికాస్వాతంత్ర్యమునుగాని, శాంతియుతమైన సమావేశ స్వాతంత్ర్యమునుగాని,

“ త్ర్యమునుగాని, శాంతియుతమైన సమావేశ స్వాతంత్ర్యమునుగాని,

“ త్ర్యమునుగాని ఏశాసనముకూడ సంకుచితముచేయజాల
 “దు. కారణము లేనిదే, ప్రమాణపూర్వకముగా స్థాపింప
 “బడనిదే ఎవ్వరినికూడ పట్టుకొనకూడదు. ఎవ్వరి యిం
 “టినిగాని శోధించకూడదు. న్యాయస్థావళిలో స్థిరపరుప
 “కయే ఎవ్వరి ప్రాణమునుగాని, ద్రవ్యమునుగాని, స్వేచ్ఛను
 “గాని అపహరింపకూడదు. అందరికిని న్యాయము సమా
 “నముగా నుండును. అవసరమైన కఠిన్యము శిక్షలలో
 “నిధింపకూడదు.”

అమెరికాలో అభిప్రాయస్వాతంత్ర్యము అన్నింటిలోను చాల
 ముఖ్యమైనది. ఆ దేశములో ముందు ముందుగా అపోహపడి లేక
 భయపడి ప్రజలనోళ్లను నొకి-వేయరు. ప్రభుత్వము సరియైనది
 కాదనికాని లేక ప్రభుత్వమును నిష్టవముద్వారా తొలగించివేయ
 వలయుననికాని ప్రజలుపన్యాసము లిచ్చినను అమెరికా ప్రభుత్వము
 సహనభావము చూపుచున్నది. అభిప్రాయ ప్రకటనతోపాటు హిం
 సాపద్ధతులు కార్యకూపము దాల్చినప్పుడుమాత్రమే శాసనముల
 ప్రకారము విచారించి పిమ్మట శిక్షింతురు.

ఇట్టి శాసనములుండినను అమెరికా దేశములో తెల్లజాతికి
 చేరనట్టివారు, నల్ల నీగ్రోలపై ఘోరమైన అత్యాచారములు చేయు
 చున్నారు. తెల్లస్త్రీలను కొట్టిన తునకు ముట్టిన నీగ్రోలను తిత్తి
 బలిచి బహిరంగముగా కాల్చుచున్నారు. దీనినే లిం చింగు
 (Lynchings) అనుచున్నారు. ఈ యుగముమాత్రము ఆ దేశము
 నకు తీరిని కళంక మైయున్నది. అమెరికా దేశములో అనేకసంవ
 త్సరములనుండి అమెరికా పౌరస్వత్వముల సంఘము (American
 civil liberties Union) అనునది ఇట్టి కార్యక్రమముల జరుగకుండు
 నట్లుగా శాసనబద్ధమైన ప్రజల హక్కులలో ఏ లోపములైన కలిగి
 నట్లు వారి దృష్టికివచ్చిన తీవ్రవాదోళనము చేయుటనుజూడ కొంత
 అశాజనకమైయున్నది.

ఇంగ్లండు

ఇంగ్లండు దేశములో ప్రాథమిక స్వత్వముల విషయమై ప్రత్యేక శాసనములులేవు. ఇంగ్లీషువారి జాతీయస్వభావము ప్రేరితముగా వారి స్వభావమునకు భిన్నమైనట్టిది. ఇంగ్లీషు ప్రజలు స్వాభావికముగా ఉద్దేశగణము లేనివారు. అట్లుండినను ఇంగ్లీషువారికున్నట్టి స్వాతంత్ర్యభావము ప్రపంచములో మరేజాతిలోను లేదనవచ్చును. ఇంగ్లాండులో రాజ్యాంగము విశేషముగా ఆచారమునబట్టియే యేర్పడినది. దీనిని వారు లిఖించబడని రాజ్యాంగ శాసనమందురు- (Unwritten law of constitution) ఆంగ్లేయుల ప్రాథమికస్వత్వములు న్యాయస్థానముల తీర్పులవలనను పార్లమెంటు శాసనముల వలనను, ప్రభుత్వాచారముల వలనను ఈ మూడింటిచే నిరవడినట్టివి. ఇంగ్లీషువారి ప్రజాస్వత్వములను గురించి లార్డుఎలింబరో యిట్లుప్రాసినాడు. “ఇంగ్లాండులోని న్యాయశాస్త్రము స్వాతంత్ర్యన్యాయమే యననొప్పును. తదనుసరముగా మాకు నిర్బంధములులేవు. ప్రతి కలకు ముందుగా (తై సెన్సు) సెలవు తీసుకొను నాచారములేదు. ప్రతి కలలోని ప్రాతలకు ప్రతికానిర్వాహకులు దేశమందున్నట్లెంచు సాధారణన్యాయశాస్త్రములకు మాత్రమే బద్ధులైయుందురు.”

ఇంగ్లాండులో ప్రభుత్వకార్య నిర్వాహక వర్గమునకు (Executive) సేరములు చేసినతర్వాతనే శిక్షించు అధికారమున్నది. కాని సేరములు కాబోవునేమోయని ముందుముందుగా నిరోధములుకల్పించు అధికారములేదు. ఇంగ్లాండులో జనులు న్యాయవిరుద్ధముగా నాచరింతునేమోయని ముందు ముందుగా అంచనాలుకట్టి వాక్స్వాతంత్ర్యమును, రచనాస్వాతంత్ర్యమును నిరోధించరు. అది ౧౬౮౫ వ సంవత్సరమునకు పూర్వము మాట. ౧౬౮౫ వ సం॥నుండి ప్రజలు వాగ్రూపముగాకాక కార్యరూపముగా రాజ్యమందు సాధారణ శాసనములకు విరుద్ధముగా నడిచినవా

రిని సక్రమమైన పద్ధతివకారము న్యాయస్థానమందు విచారించి నేరము స్థిరపడిన శిక్షింతురు.

అమెరికాలోను, ఫ్రాన్సులోను ఏవిధముగా ప్రజలహక్కుల సంరక్షించు సంఘములున్నవో అదేవిధముగా “పౌరహక్కులజాతీయసంస్థ” (National council for civil liberties) అను నట్టిది ఇంగ్లాండు దేశములోను కలదు. ఈసంస్థ ముఖ్యముగా ఈ ఆరువిషయములను గురించి విచారించుకొనుచుండును.

౧. హక్కు ౨. సభలు ౩. సంఘములు ౪. అభిప్రాయములు ౫. సర్వజనులకు సమహక్కులు ౬. ప్రభుత్వములో ప్రజాప్రాతినిధ్య ప్రాధాన్యత, ఈ ఆరింటియొక్క స్వాతంత్ర్యముపై పైసంస్థబాగుగా పాటుపడుచున్నది.

స్విట్జర్లండు

ఈదేశము మనహైదరాబాదు రాష్ట్రములో అయిదవ వంతు మాత్రమే ఉన్నది. ౧౭౯౪ చదరపు మైళ్లవైశాల్యము కలది. జన సంఖ్య సుమారు ౪౦ లక్షలు. అనేక భాషలు మాట్లాడుదురు. అందు జర్మన్, ఫ్రెంచి, ఇటాలియన్ భాషలుమూడును ప్రభుత్వభాషలుగా అంగీకరింపబడినవి. నూటికి ౭౦ మంది జర్మనుభాషను, ౨౦ మంది ఫ్రెంచిభాషను, ౬ ఇటలీ భాషను మాట్లాడుదురు. ఇట్లందినను ఈమూడు భాషలకును సమానస్థాన మిచ్చిారు. అసగా ఏభాషను గూడ పై కెక్కించి తక్కినభాషలకు అణగదొక్కలేదు. ప్రభుత్వ శాసనములు, న్యాయస్థానభాష, శాసనసభలో చర్చలు అన్నియు ఈమూడు భాషలలో నిరభ్యంతరముగా జరుగుచుండును. ఇంతచిన్న రాజ్యములో ఇంత సౌమనస్యము, సౌజన్యము, సాభ్రాతృత్వమెట్లు స్థిరపడినదో అదొక రమ్యమగు ఘట్టముగానున్నది. ప్రపంచ ప్రభుత్వము లన్నిటిలో ఈచిన్న స్విట్జర్లండులో నుండునట్టి ప్రజాస్వత్వములు మరెందును లేననవచ్చును. శాసనసభలకు వోట్లెచ్చుటకు ౨౦ ఏండ్లకు పైబడిన వారందరికిని మరే విద్యా ధన సౌకర్యములు

లేకున్నను సమానాధికారమున్నది. ౧౮౭౪ వ సంవత్సరములో ఛేడరర్ (ప్రాక్టు) శాసనము కాపింపబడెను. దానిలో మార్పులు చేయదలచిన గిరింగు వోటర్లు సంతకములు చేసి కోరిన మొత్తము ప్రజల అభిప్రాయమును (Referendum) కొని అధికసంఖ్యాకుల అభిప్రాయము ప్రకారము ఆచరింతురు.

ఇక మత స్వాతంత్ర్య విషయములందును ఇతర దేశములకు అంగు ముఖ్యముగా మతస్వాతంత్ర్య పూర్వము మునిగిన భారత దేశమునకు ఈ స్విట్జరులాడు దేశము గుణపాతము నేర్పచున్నది. ౧౮౭౪ లోగావింపబడిన రాజ్యాంగ శాసనము (Constitutional act) ప్రకారము ఆప్రభుత్వానికి ఏమతి సంబంధమునులేదు. మతశాఖలేనే లేదు. మతపక్ష పాత మింపకును భేదము. ఎవరిష్టమువచ్చినట్లు ప్రార్థించుకొనవచ్చును. ఇష్టమునచ్చిన సుతమును వివలంబించవచ్చును.

రష్యా

రష్యా దేశమునుండికూడ మనము నేర్చుకొనవలసిన సంగతులనేకముకలవు. ఒకటి నిరంకుశ రాజ్యాధికారము ఎన్ని శతాబ్దములు సాగుచు వచ్చినను ధ్వంసమైననాడు పేరు ఊరు గుర్తులేకుండునట్లు తుణమాత్రములో మాయమై పోవును. రెండవది దేశమెంత హీన స్థితిలోనుండినను సరియైన పరిపాలనా వ్యవస్థ యేర్పడినచో ఆశ్చర్య కరమగురీతిగా అత్యల్పకాలములోనే అభివృద్ధికివచ్చును. లెనిన్ సర్వ రష్యాదేశ నియంతరియిన ౧౯౧౭ వ సంవత్సరములో రష్యాలో నూటికి ౧౩ మందిమాత్రమే విద్యనేర్చినవారు. లెనిన్ పరిపాలనలో ౧౯ సంవత్సరముల కాలములో అసగా ౧౯౩౬ నాటికి లెక్కచూడగా నూటికి ౫౭ వరకు విద్యనేర్చినవారేర్పడిరి. ఇట్టి రష్యాలో గతసంవత్సరములో ౧౯౩౭లో నొక రాజ్యాంగశాసన మంగీకరింపబడెను. అంగు ముందు రాజ్యాంగవ్యవస్థ నిర్ణయింపబడెను. ఇతర విషయములతోపాటు మన కిందు సంబంధించిన ప్రాథమిక స్వేచ్ఛముల విషయమై ఈ రష్యాలోని నూతనరాజ్యాంగములో ప్రత్యేక

నిబంధనలు అంగీకరించి శాసనసభకు గా స్థిరీకరించియున్నారు ఈ రాజ్యాంగ శాసనములో ప్రతిష్ఠా ప్రజకున్న జీవనోపాధి, విశ్రామము, ఉచిత విద్యను ఏర్పాటుచేయుట ప్రభుత్వము విధిగా సంగీకరించినారు. ముఖ్యముగా ప్రజల స్వత్వములను అంగీకరించియున్నారు. ఆత్మస్వాతంత్ర్యము, నివాసస్వాతంత్ర్యము, వాకు-స్వాతంత్ర్యము, పత్రికలయొక్కయు, సభలయొక్కయు సంపూర్ణస్వాతంత్ర్యము, శాసనబద్ధముచేసి అంగీకరించియున్నారు.

అయితే కొందరు నిరంకుశ పరిపాలనావాదులు - ఇటీవల రష్యాలో స్టాలిన్ పరిపాలనలో సంభవించిన జనులను తలగొట్టించినమాట కేమనవలెను. అని యాక్షేపించవచ్చును. అట్లు వాదించువారు అనేకప్రభుత్వములలోని రాజ్యాంగ విధానములలో శాసనరూపముగా నైనను ఈ ప్రజలహక్కులు శాసనపటలేదనునది గమనించవలెను- మరియు రష్యాలో ఇటీవల జరిగిన శిక్షలు సంపూర్ణమైన విచారణానంతరమే నేరము స్థిరపడిన తర్వాతనే జరిగినవని గమనింపవలెను. రాజద్రోహము దేశ ద్రోహము చేయుటకును శత్రు దేశములవారి లంచములపొంది మాతృదేశమును నాశనముచేయుటకును సమకట్టిన దుష్టులను విచారించి శిక్షించినారు. అందు అననసర కారిన్యము మాత్రముండినదని యంగీకరింపక తప్పదు. ప్రాథమిక స్వత్వములు మొదట ప్రభుత్వము అంగీకరించుటయే ప్రజలకు ప్రథమవిజయమని గ్రహించవలెను.

ఈ ప్రకారముగా ప్రపంచమందలి ముఖ్యదేశములలో ప్రజల స్వాతంత్ర్యములు వీలైనంతవరకు కారనింపబడి కాపాడబడుచున్నవి. ప్రజలంతటితో తృప్తి చెందక తమ అధికారములలో న్యాయమైన స్వేచ్ఛాజీవనములో ఏవిధమైన అన్యాయము కూడ జరుగకూడదను పట్టుదలతో ప్రతిదేశమందు స్వాతంత్ర్యరక్షక సంఘములేర్పరించి ప్రశంసనీయమును, స్వార్థరహితమును, ప్రజాహితమును సగువిధముగా ఆ సంఘముల సహపుచున్నారు.

భారతదేశములో ప్రజాస్వత్వములు

౪

హిందూస్థానములోని పరిస్థితులొకరీతిగాలేవు. దాని చరిత్రకూడ చాలచిత్రమైనదే. నానామతములు, నానాశాఖలు, అనేకరాజులు, భిన్నభిన్నకులములు, భిన్నభిన్నభాషలు, నిరంతర యుద్ధములు, ఘోరమగు అత్యాచారములు, జనులలో స్థిరపడిపోయిన విద్యారాహిత్యము, ఇవి భారతదేశ చరిత్రకథలు. ఇంగ్లీషువారు దేశమునంతయు సంపూర్ణముగా స్వాధీనపరచుకొనిన తర్వాత అన్నియు గ్రాంతసమస్యలే బయలుదేరెను. ఇంగ్లీషుభాష ప్రభుత్వభాష యయ్యెను. దేశభాషలుమూలబడెను. ఆర్థిక విప్లవము దేశమంతయు వ్యాపించుకొనెను. రాజకీయముగనేగాక ఆర్థికముగను భారతదేశము పరాధీనమయ్యెను. దారిద్ర్యము హెచ్చిపోయెను. అయిదారు వందల సంస్థానములు బ్రిటిషువారి అధీనములో వర్తించుచు ప్రతిదేశీయ సంస్థానమందును భిన్నభిన్న మర్యాదలు ఏర్పడిపోయెను. ఇట్టి పరిస్థితులలో భారతీయులకు ఎంతవరకు ప్రాథమిక హక్కులున్నవో నిర్ణయించుట కష్టము. బ్రిటిషువారి అనుగ్రహముపైన ఇవన్నియు ఆధారపడినవి.

భారతదేశములో ప్రజాభిప్రాయ ప్రకటనము అఖిలభారత జాతీయమహాసభ (కాంగ్రెసు) యొక్క ఉత్పత్తితోనే ప్రారంభమైనదనియే చెప్పవలెను. ఇంగ్లీషు అధికారులు తమకు లభించిన సామ్రాజ్యమును జారిపోకుండ కట్టుదిట్టములు చేసికొనుటలో నేమియు

నాశ్చర్యములేదు. అందుచేత కాంగ్రెసువాదులను అనుమాన దృష్టితో చూడదొడగిరి. ఎట్లెట్లు కాంగ్రెసు విజృంభించుచు వచ్చెనో అట్లెట్లు బ్రిటిషు ప్రభుత్వము వారు కూడ, రాజద్రోహపు నేరములకై జనుల శిక్షించుచు వచ్చిరి. పత్రికలపై నిరోధములు కలగించిరి. “కాలెక్ట్ ఆక్టు” అని ప్రసిద్ధిపడించిన స్వాతంత్ర్యనిరోధక శాసనమునుగావించిరి. బెంగాలులో విచారణలేకయే అనుమానములను జెయిళ్ళలో వేసిరి. జాలియన్ వాలాబాగు గురంతములును సంజాయిజీని అత్యాచారములును గాంధీగారి సహాయ నిరాకరణోద్ద్యమ విజృంభమునకు దారిచూపను. బ్రిటిషిండియా ప్రభుత్వము వారు భారతీయులను ఇతర దేశములకు పోవు విషయములలో సెలెక్షన్ గుటకు లేక నిరాకరించుటకు, ఇండియానుండి వెడలగొట్టుటకు లేక దేశములోనికి రానీయకుండుటకు అధికారములు గలిగియున్నారు. సరిపడిని వెడలచు వెడలగొట్టు లేక నిరోధించు విషయమును గురించి లార్డు మార్లీ గారి ప్రకారము సెలవిచ్చిరి:

“అదేపనిగా చాలకాలము నిరోధించి యుంచుట వలన దుర్మార్గులు భయపడుదురని చెప్పవచ్చును. ఇది రష్యా సందర్భముగా నున్నది. అనుమానగ్రస్తుల సందర్భములలో భర్తవేసి నైబీరీయాకు సంపుటచే వారు బెరెరిపోయి సర్వము శుభముగా పరిణమించునని తలతుము. రష్యాలో ఆపద్ధతి సరిగా పనిచేయలేక పోయెను అది జనుల ప్రాణముల రక్షించలేక పోయెను. తుదికు అది రష్యానే రక్షించలేక పోయెను.”

ఇట్లు కఠినముగా పోరాడించినను బ్రిటిషు ప్రభుత్వము వారు ప్రజలలో ఆందోళన మభివృద్ధి నొందుకొని అవసరములను బట్టి కొన్ని అధికారములను ఇచ్చుచువచ్చినారు. పత్రికలకు ప్రత్యేకపరిస్థితులందు తప్ప తక్కిన కాలములలో చాలవరకు స్వాతంత్ర్యమిచ్చినారు. అన్యాయముగా నిర్బంధించిన ఖైదీలను క్రమ క్రమముగా వదిలుచువచ్చినారు. రాష్ట్రములలో ప్రజాప్రతినిధులతో కూడిన శాసనసభలు చాలమట్టుకు కాంగ్రెసు అధికారములోనికి వచ్చినవి.

౧౯౧౮ వ సంవత్సరములో కాంగ్రెసులోను, ముస్లింలీగు
లోను ఏకగ్రీవముగా ఈక్రింది తీర్మానము గావింపబడెను.

- “ ఇండియా ప్రభుత్వమువారు భారతీయులయొక్క ఈ
“ క్రిందిహక్కులను సంరక్షించుచు దేశముయొక్క సరిహద్దు
“ రాము, శాంతినిక్షాణమును చేయుట కిదికారము కలిగియు
“ న్నారు. పార్లమెంటువారు భారతదేశమున కిచ్చు రాజ
“ కీయసంస్కారములలో ఈ క్రిందిహక్కులను స్థాపించవలసి
“ యుండును. ఇండియాలోని ప్రజల దరికిని న్యాయశాసన
“ ములు సమానముగా వర్తించవలెను. ప్రతి వాతముతో
“ కూడిన శిక్షాశాసనమేనయు చేయకూడదు. ఏ భారతీ
“ యునికిగాని, జీవితముయొక్కయు, ఆ స్తి యొక్కయు,
“ వాక్కుయొక్కయు, సభలయొక్కయు, రచనలయొక్క
“ యు న్యాయత్వములో ఏమియు భంగము కలుగరాదు.
“ న్యాయస్థానములలో సక్రమమైన విచారణచేసి దోషిగా
“ నిర్ణయింపబడిన వానిని శిక్షించవలెను. ప్రతి భారతీయు
“ నికిని ఇంగ్లాండులో లెనే వైసెన్సు క్రయమిచ్చి ఆయుధ
“ ములు పట్టుకొను అధికారముండవలెను. ఆత్మీలు స్వతంత్ర
“ శ్రమముగా నుండవలెను. వాటినుండి వైసెన్సుగాని, జమా
“ నతుగాని తీరికగా నుండదు.”

పై తీర్మానమును విశదీకరించుచు ౧౯౩౧వ సంవత్సరములో
జరిగిన బొంబాయి కాంగ్రెసులో ఈ క్రింది విధముగా తీర్మానము
అంగీకరింపబడెను.

“ స్వరాజ్యమునగా కాంగ్రెసువారి భావమేమో సామాన్య
ప్రజలకు తెల్లముగా పెలియుటకై వారి కర్థముగూరితని కాంగ్రెసు
వారి యభిప్రాయమును ప్రకటించుట యవసరము. సామాన్యజను
లను దోచుకొను నిప్పటిపద్ధతి పోవలయునన్నచో రాజకీయ స్వాతంత్ర్యమునందు సామాన్యజనుల యార్థిక స్వాతంత్ర్యముగూడ జేరి
యుండవలెను. కావున కాంగ్రెసువారి రంగీకరింపదగిన ఏరాజ్యాంగ

మునందైనను నీక్రింది యశము లుండవలయును- లేదా నీయంశములను రాజ్యాంగములో జేర్చుటకు స్వరాజ్య ప్రభుత్వమువారి కధికార ముండవలయును:

ప్రధానహక్కులు - విధులు

- (1) భారత దేశములో ప్రతి పౌరుడును తనయభిప్రాయములను స్వేచ్ఛగా బ్రకటించుటకును, యిష్టమువచ్చిననారతోగూడి ఇష్టమువచ్చిన సంఘమున జేరుటకును, న్యాయమునకు నీతికి విరుద్ధములుగాని పనులకొరకు నాయుధములు లేకుండ నిష్టమువచ్చినట్లు సమావేశ మగుటకును హక్కుగలిగియున్నాడు.
- (2) ప్రతి పౌరుడును దన యంతరంగమునకు తానే యధికారియై తన మతమును తానే స్వేచ్ఛగా బ్రకటించి యాచరించుచు ప్రజానీతికిని, శాంతికిని భంగములేనట్లు ప్రవర్తించ హక్కు కలిగియున్నాడు-
- (3) అల్ప సంఖ్యాకుల విజ్ఞానము, భాష, లిపులును, నాయా భాషా రాష్ట్రముల విజ్ఞానభాషా లిపులును సంరక్షింపబడవలయును-
- (4) పౌరులెల్లరును వర్ణ మత లింగ భేదములు లేక న్యాయశాస్త్రముఖమున సమానులే.
- (5) ఏ పౌరు లెట్టి ఉద్యోగమును సంపాదించుటకుగాని, యెట్టి యధికారమును బొందుటకుగాని, యెట్టివ్యాపారమును, నెట్టి వృత్తిని నవలంబించుటకుగాని, వారి వర్ణ మత లింగములను బట్టి యెంతమాత్రమును నవర్హత పొందజాలరు
- (6) ప్రభుత్వమువారిచేతగాని, స్థానిక ప్రభుత్వములచేతగాని, సర్వ జనోపయోగార్థమై న్యక్తులొసగిన ధనముచేతగాని నిర్మింపబడిన బావులు, చెరువులు, రోడ్లు, పాఠశాలలు, ప్రజావిహారస్థలములు మున్నగువానికై పౌరు లెల్లరకును సమానమగు హక్కులును, బాధ్యతలును కలవు.

(2) ప్రతిపౌరునికిని శాసనానుసారముగ నాయథములను బట్టి తిరుగు హక్కుగలదు.

(౮) లాప్రకారముగాక యేపౌరుని స్వాతంత్ర్యమునుగాని, వాని గృహమునుగాని, వాని యూస్తినిగాని, యెవ్వరును బ్రవేశింప గూడదు, లాగుకొనగూడదు, వశము జేసుకొనగూడదు.

(౯) అన్ని మతముల విషయమునను ప్రభుత్వము తటస్థభావమును వహించును.

(౧౦.) మైనారిటీవెల్లిన జనులెల్లరకునువోటుహక్కుండవలయును.

(౧౧) ప్రభుత్వమువారు దేశములో సంతటను నుచితముగ నిర్బంధ ప్రాథమిక విద్యావిధానమును బ్రవేశపెట్టవలయును.

(౧౨) ప్రభుత్వమువారి రెవ్వరికిని బిరుదము లీయకూడదు.

(౧౩) మరణదండన ముండరాదు.

(౧౪) ప్రతిపౌరుడును భారత దేశమంతట యిష్టము వచ్చినట్లు ప్రయాణము చేయవచ్చును. ఇష్టమువచ్చినచోట అస్తిని సంపాదించుకొనవచ్చును ఇష్టమువచ్చిన వ్యాపారమును, వృత్తిని నవలంబించ వచ్చును. భారతదేశమందన్ని ప్రాంతములందును సేరారోపణ విషయమున సమానమైన హక్కులుపొంది, సమానమైన రక్షణము లుండవలయును.*

ఇట్లు కాంగ్రెసులో పలుమారు తీర్మానించినను ఇంకను ప్రజాస్వామ్యముల సంగీకరించు శాసనము గావింపబడలేదు. భారతీయులు ఇతిర నాగరిక దేశములలో — అందునను ఇంగ్లాండులోని ఇంగ్లీషువారి కేవిధమగు ప్రజాధికారములున్నవో అవియే అడుగుచున్నారు. కాంగ్రెసువారు న్యాయశాఖనుండి కార్యనిర్వాహక శాఖను విడదీయవలెనని అనేక సంవత్సరములనుండి కోరుచున్నారు.

పత్రికాశాసనము మొట్టమొదట ఇండియాలో క్రీ. శ. ౧౮౬౭ లో గావింపబడెను. దానిప్రకారము మేజిస్ట్రేటు అనుమతిలేనిది

యెవ్వరును పత్రికను స్థాపించకూడదు. కాని ఆశాసనమంత కఠినముగా లేకుండెను. పత్రికలలో శక్తి విజృంభించినది గమనించి క్రీ. శ. ౧౯౧౦ లో ఇండియన్ ప్రెస్ శాసనముగా వింపబడెను. దానిప్రకారము ముద్రాపకులు గి. ౧౦ రూపాయలకు తక్కువకానట్టియు అధికారులు నిర్దేశించినట్టియు మొత్తమును జమానతుగా పెట్టిననేగాని పత్రికలకు సెలవీయబడదు. మరియు పై శాసనములో రవ సూత్రమున పత్రికలో రాజద్రోహవ్యాస మేదైన ముద్రింపబడినట్లైన ఆ సగదు జమానతు సంతము జప్తీ చేయబడుననియు, అట్టి వ్యాసముగల పత్రికలుగాని, పుస్తకములుగాని అన్నియు జప్తీ చేయబడుననియు శాసింపబడెను. ఇప్పుడు కాంగ్రెసు ప్రభుత్వము నచ్చిన రాష్ట్రములలో జప్తీ అయిన మొత్తములు చాలవట్టు తిరిగి యియ్యబడుచున్నవి.

సభల విషయమై బ్రిటిషు ఇండియాలో ౧౯౦౭ వ సంవత్సరము వరకు ఏ ప్రత్యేక శాసనమును లేకుండెను. ౧౯౦౭ లో ఒక శాసనము చేసిరి. దానియందే శ్రమ శాసనమందే యిట్లున్నది: “రాజద్రోహమును సృద్ధిపరచునట్టివియును లేక ప్రజోపయుక్తములగు విషయములలో అల్లరులు కలిగించునట్టి బహిరంగ సభల విషయమై మేలైన నిరోధక పద్ధతులను నవలంబించుట అనునది ముఖ్యదేశము. పై శాసనముయొక్క ౯వ సూత్రములో ఇట్లు శాసించిరి. “ఈ శాసనము నేటినుండి ౩ సంవత్సరములవరకు వర్తించును” తరువాతి మరల ఈ శాసనముగాని లేక అట్టి వేరు శాసనముగాని కావింపబడలేదు. అయినను ఫౌజ్ దార్ శాసనములలోని సూత్రములను తమ సేవలోనికి అధికారులు తీసుకొనుచు నేయున్నారు. మరియు క్రిమినల్ లా సవరణ శాసనమును పేరుతో గావించిన దానిలో అత్యంత కఠిన నిబంధనలు కలవు. అవి పూర్తిగా ప్రాథమిక స్వత్వములను ధ్వంసము చేసినట్టివిగానున్నవి.

భారత దేశములోని ఆయుధనిషేధము ఒక ప్రత్యేక లక్షణము. ౧౮౫౭ వ సం॥లో భారత దేశమందు గొప్ప విప్లవము జరిగెను.

దానినే మ్యూటిసి అందురు. ఆ మ్యూటిసిలో కొంత కాలము ఇంగ్లీషువారికి ఈ దేశమున అస్త్రత్పక్షమేయుండ దేమోయని అనిపించు నట్లయ్యెను. తుదకు ఇంగ్లీషువారే విజయమందిరి. అప్పటినుండియు భారతీయులను ఆయుధముల పట్టనిచ్చుట ప్రమాదకరమని ఆయుధ శాసనము (Arms Act) ను జేసి నిషేధించిరి. తత్ఫలితముగా హైందవులు క్రమక్రమముగా పిరికివారగుచున్నారని దేశీయనాయకులు కాంగ్రెసులో పలుమారులు ఆ శాసనమును రద్దుపరచమని కోరినారు. కాని ఫలితములేకపోయెను.

భారత దేశములో ప్రభుత్వోద్యోగముల సమస్య ప్రత్యేకత వహించునట్టిదే. ఇండియన్ సివిల్ సర్వీసులో బహుకాలమువరకు కేవలము ఇంగ్లీషువారే నియమితులగుచుండిరి. దానిని “ఉక్కు చట్టము” (Steel frame) అని లాయీజ్ జర్జిగారు ప్రధానమంత్రిగా నుండినప్పుడు వర్ణించి మెచ్చుకొనిరి. ఉన్నతోద్యోగములలో విశేష భాగము ఇంగ్లీషువారేయున్నారు. ఈ వర్ణితులనుగమనించియే గోఖలేగారు గోఖలేవంటి మితవాదికూడ తీవ్రముగా నాటేపించ వలసివచ్చెను. “ఉన్నతోద్యోగములను కేవల మొకవృత్తికొరకు కోరుటలేదు. అధికారసంబంధమగు ఉద్యోగములన్నియు ఒకే జాతి వారి గుత్తా అయిపోయినట్లైన వాటినుండి దూరముగా నుంచబడిన వారు ఎల్లప్పుడును తాము తక్కువదర్జాలో చేర్చబడితిమని మనోబాధను పొందుచుందురు. కావున ఈ సమస్య జాతీయ గర్వమున కను ఆత్మశౌరవమునకు సంబంధించినది” అని గోఖలేగారు అభిప్రాయపడిరి.

రెండు సంవత్సరములక్రిందట బ్రిటిషిండియాలో “హైందవ పౌరత్వస్వాతంత్ర్య సంఘము”. (Indian civil liberties Union) నా పింపబడినది. దానికధ్యక్షులు రవీంద్రనాథ్ ఠాకురుగారు. కాంగ్రెసు

అధ్యక్షులుగా నుండిన జవాహర్ లాల్ నెహ్రూగారే ఈ సంఘం
స్థాపనమునకు కారకులైనారు. ఈ సంఘమింకను బలవత్తరము
కాలేదు. చాల ప్రారంభదశలోనేయున్నది. రాసన్న ఫెడరేషన్
లో మార్పులు జరిగినట్టైన, ఆమార్పులు కాంగ్రెసు వారికి సమ్మత
మైన భారతదేశమును ప్రాథమికస్వత్వమునకు ఒకవిధమగు స్థాన
మును సైరత్వమును ఏర్పడవచ్చును.

హైదరాబాదు రాష్ట్రములోని

ప్రాథమిక స్వత్వములు

x

భారత దేశమందలి విచిత్రములలో దేశీయ సంస్థానములలోని పరిస్థితులుకూడ చేరదగినట్టివి. సుమారు ౧౬౦ సంస్థానములు దేశీయ ప్రభువుల వలుబడిలోనున్నవి. ఇంచుమించు అన్ని సంస్థానములను బ్రిటిషిండియాకన్న చాల వెనుకబడి యున్నవి. అనేక సంస్థానములలోని అత్యాచారములు, అన్యాయములు, ఏలికల మితిమీరిన వ్యయములు, నిరంకుశ చర్యలు, వీటిని గురించి ఇంగ్లాండు పత్రికలకుగూడ అరేబియన్ రాత్రి కథలవలె గాన్పించుచున్నవి.

కొన్ని సంవత్సరములనుండి దేశీయ సంస్థాన ప్రజలు ఏకమైన సభలను జేసికొనుచున్నారు. ౧౯౩౬ లో, కరాచీ సగరమున డాక్టరు పట్టాభి సీతారామయ్యగారి అధ్యక్షతలో అయిదవ దేశీయ సంస్థాన ప్రజలసభ జరిగెను. డా॥ పట్టాభిగారి అధ్యక్షోపన్యాసము నుండి కొన్ని భాగము లుదహరించిన దేశీయ సంస్థానములలోని ప్రజల స్థితిగతులు తెలియఁబడు.

“సంస్థానప్రజల మహాసభవారగు మీరు నవనగరు యొక్క జాం సాహెబుగారి నిరంకుశత్వమును బయలుపెట్టితిరి. జోధపూరు, గోండల్, ఆల్వార్, బికానీరు సంస్థానములలోని అత్యాచారముల బయలుపరిచితిరి. ముఖ్యముగా పటియాలా మహారాజుగారిపై నేరములను మోపితిరి. శిరోహి మహారాజుగారు చేసిన స్త్రీ బలవద్గమనముల, న్యాయరహిత

తమగు నిర్బంధములను బహిరంగముగా విచారించుమని
మీరు కోరితిరి. దేశీయ సంస్థానము
లందలి వెట్టిచాకిరీనిబయలుపెట్టితిరి.”
“లహరూ సంస్థానములో తిరుగబడిన ప్రజల యిండ్లలోబడి
నవాబుగారి భటులు లూటీ చేసిరి. దేవాలయమును
అపవిత్రము చేసిరి. స్త్రీలను చెరిచిరి.”
“భారత దేశమందు సంస్థానప్రజల సమస్య గందరగోళముతో
కూడినది. నిజముగారు గరం లక్షల మందిపై రాజ్యము
చేయుచున్నారు. అందు గరిం లక్షలు హిందువులు. అట్లుం
డినను ఉర్దూభాషయే రాజ్యభాషయు, బోధనాభాషయు
నైయున్నది. భూపాల్ నవాబుగారు 2 లక్షల మందిపై
రాజ్యము చేయుచున్నారు. అందు నూటికి ౧౧ గురే ముస
ల్మానులు. అచ్చటను రాజభాషయు విద్యయు ఉర్దూలో జరు
గుచున్నది. కాశ్మీరు రాజహిందువు. ప్రజలు ముసల్మానులు.
వారు వ్యవసాయ కష్టముల భరింపలేక అల్లరులు చేసిరి...
.....ఈ దేశీయ రాజ్యములు ఒక అధోలోకముగా
నున్నవి.”

ఇవి భారతదేశ నాయకుల దృష్టిలో దేశీయ సంస్థానములం
దలి పరిస్థితులను గురించిన భావములు.

దేశీయ సంస్థానములన్నింటిలో గొప్పది హైదరాబాదు
రాష్ట్రము. ఈ రాష్ట్రములోని ప్రజా స్వత్యములను గురించి
ఇప్పుడు ఉన్నత న్యాయస్థానములో న్యాయమూర్తిగా నున్నట్టి
ఆర్. యస్. నాయకు ఎం. ఏ. బారిస్టరుగారు ౧౯౩౧ వ సంవత్సర
ములో బీరారులోచేరిన అకోలా నగరములో హైదరాబాదు రాజ
కీయ మహాసభయొక్క అధ్యక్షపదవి నలంకరించి తమ అధ్యక్షోప
న్యాసములో సెలవిచ్చిన కొన్నిభాగము లుదహరింపబడుచున్నవి.

“మనమెన్నియో పభలనుగురించి వినినాము. కాని యీసభా వృత్తాంతము అపూర్వమైనట్టిది. హైద్రాబాదు ప్రజలను తమ రాష్ట్రములోనే తమ భావములను వెల్లడింప నీయనం దున మేము రాష్ట్రము వెలుపలికి రావలసివచ్చెను,

“హైద్రాబాదులో పోలీసు గెజ్ట్ (గె3) కలిగించినట్టి అసంతృప్తిని మరే విషయము కూడ కలిగించలేదు.

“విద్యా విషయములో అధిక సంఖ్యాకులభాషకానట్టిఉర్దూ ద్వారా విద్యనేర్పించు పరిశోధనపై గొప్పగా వ్యయమగుచున్నది పైగా ఖాస్సీబల్ల నిషేధము విద్యా వ్యాపకములో గొప్ప నిరోధకారి.

“హైద్రాబాదులో కొన్ని పత్రికలకు ప్రభుత్వము సహాయము చేయుచున్నదని అక్షేపణకలదు. బ్రిటిషిండియాలో పత్రికల సీతి చెడ్డగానేయున్నది. హైద్రాబాదులో అంతకన్న అధ్వాన్నముగానున్నది. ఏమిన్ని కారణము చూపకుండా పత్రికలను క్షణమాత్రములో బండుచేయుచున్నారు.”

నిజాం ప్రభుత్వమువారు ఇటీవల తమరైతుల ఆర్థికాభివృద్ధికై అనేక శాసనముల గావించియున్నారు. వ్యవసాయాభివృద్ధికై చెరువులు కాలువలు కట్టించియున్నారు. ఆర్థిక మాంద్యము కలిగినప్పుడును క్షామ పరిస్థితు లేర్పడినప్పుడును పన్నులలో తగ్గింపులు చేసి యున్నారు. విద్యాభివృద్ధికై ద్రవ్యము బాగుగానే వ్యయము చేయుచున్నారు. హైద్రాబాదు నగరమును కోట్ల ద్రవ్యము వ్యయము చేసి నందనవనముగా మార్చుచున్నారు. జిల్లా ప్రధాన స్థలములలో నీటి వసతులు, రోడ్లు, వెలుతురు, మున్నగు సౌకర్యములు వృద్ధిచేయుచున్నారు. పలుమారు ప్రజాభిప్రాయమును కొంతవరకు స్వీకరించుచున్నారు. ఇట్లు వారుచేయునట్టి సత్కార్యములను ప్రశంసించుచు మనకీప్పుడు సంబంధించినట్టి ప్రాథమిక స్వత్వములను గురించి చెప్పవలసినప్పుడు ఈ విషయములో చూపవలసినంత ఔదార్యము

ఇంకను చూపలేదనియే చెప్పవలసి యుండును. ఇక నిజాం రాష్ట్రములో వివిధ ప్రాథమిక స్వత్వము లేవిధముగా లేవో సంగ్రహముగా తెలిసికొందము.

వాఙ్మీరోధము

దుర్యశముపొందిన గిరిగిరి సర్వజన విదితమే దానిలో నిజాం ప్రభుత్వమువారు కొద్ది సవరణలు ఇటీవల చేసినారు. తదనుసారముగా సభలు రెండు విధములు.

- (౧) విద్యాధార్మికములు, సాంఘికములు, సారస్వతములు.
- (౨) మతము, రాజకీయములు, మొదటివర్గములో చేరని

అన్ని విషయములను.

మొదటితరగతి సభలకు అనుమతి అవసరములేదు. కాని అధికారులకు ముందుగా అట్టిసభలు చేయుచున్నామని మాత్రము తెలుపవలెను. రెండవతరగతి సభలకు పూర్వమువలెనే అనగా జిల్లా తాలూకాదుగుగారికిని నగర కోర్టులుగారికిని ౧౦ దినములు ముందుగా తెలుపవలెను. అనుమతి పొందవలెను. అనుమతి లేనిది చేయరాదు. ఈక్రొత్త గిరిగిరి చేయటలో ప్రభుత్వమువారియుద్దేశము అర్థముకాదు. ఇదిమునుపటిగిరిగిరి కఠినముగా నున్నది. ఈనూతన వాగ్బంధక శాసనము రాష్ట్ర ప్రజలకు మరింత ఘోరాకారముతో కష్టములు కలిగించుచున్నది. “సభ” యొక్క వర్ణనకూడ అతి సంకుచితముగా నున్నది. కొన్ని నియమములలో విందులు, కార్య నిర్వాకసభలు, శ్మశాసములుకూడ సభలుగా పరిణమించు నిర్వచనము మంచి విశాల నియమములతో కావించియున్నారు.

ఉత్సవములు

దసరా మొహరములు ఒకే కాలములో వచ్చు గతిపట్టిన దసరా ఉత్సవములు చప్పుడు లేకుండా చేసికొనవలెను. నిశ్శబ్దముగా సీమోల్లంఘనము చేసికొనవలెను. జండా యెత్తిన అది ౧౫ మొహరమునాడే యెత్తవలెను. (చూడుడు గ్రంథి. ౩, తేది ౧౩ ఆర్థా ౧౩౨౬ ఫ.)

ఐంతకాలము ఆపుదలలోనుండి మరల రెండవమారా మతోత్సవము చేయదలచిన మత శాఖవారి అనుమతి లేనిది చేయకూడదు, చూ గ్రంథి ౪ సం॥ ౧౩౨౯ ఫ.

మసీదులముందు వాద్యములు మోయించకూడదు. (గ్రంథి ౩ సం॥ ౧౨౯౫ ఫ.)

మసీదుకు ౩౦౦ గజముల లోపల వాద్యములు కూడదు (మతశాఖ గ్రంథి ౪౧౪ తా॥ ౨౮ ఆజర్ ౧౩౧౦ ఫ.) ముసల్మాను లెక్కువగా నుండుచోట ప్రాత దేవళములు, మతములు బాగుచేయకూడదు మార్పులు చేయకూడదు. (మత శాఖాజ్ఞ ౧౯-౧౦-౧౩౦౮ ఫ. మ రి యు మసీదులముందు బాజా భజత్రీలు నాయించు విషయములో ఈక్రింది నియమాలు చేసిరి. చూడుడు (౨౨-౩-౪౪ ఫ. తేదిన చేయబడిన మతశాఖవారి నియమాలు)

(౧) మసీదులవద్ద రెండుదిక్కుల ఒక్కొక్కదిక్కున ౧౦౦ అడుగుల దూరమునుండియే వాద్యధ్వనులు చేయుట మానుకొనవలెను.

(౨) మసీదునుండి ఐంత వేయుటలో దాని ఆవరణమునుండి లెక్కపెట్టవలెను.

(౩) ౧౦౦ అడుగుల లోపల మసీదువద్ద ఉండే ఇండ్లలోను దేవాలయములలోను ముసల్మానులు చేయునట్టి గి మార్పుల నమాణాకాలములలో వాద్యధ్వనులు చేయకూడదు. అట్టి సమ

యములలో “జయ” కారములున్న చప్పట్లున్న మరి
యేలాటి అటంకములు కలిగించు ధ్వనులున్న చేయగూడదు.

(౪) ఈ నియమాలకు విరుద్ధముగా నడుచువారికి ౧ నెల జెయిలు
శిక్ష లేక ౨౦౦ రూపాయలవరకు జ్ఞానా లేక రెండున్న
విధింపబడును.

(౫) ఈ సంబంధములో పూర్వము కావింపబడిన నియమాలు
రద్దపరచి యీ నియమావళియే అమలులో నుంచబడినది.

ప త్రి క లు

పత్రికలకు సాధారణముగా అనుజ్ఞ ఇయ్యబడదు. పత్రిక
నడుపువాడు అనుమతి కోరిన, వాని గుణ విశేషములు,
వాడు ముల్కీవాడా కాడా, వానికి పత్రికనడుపు శక్తియు
న్నదా లేదా అనువిషయములు విచారించుదురు. సాధారణముగా
అనుమతి నిరాకరించుదురు. అనుమతి పొందినవారు రాజకీయ
ములకు గురించి ఏమియు వ్రాయమనియు ఇతర మతములను
మతస్థులను దూషించుచు లేక అవమానపరచుచు వ్రాయన
నియు ఒప్పుదలపత్రము వ్రాసి యియ్యవలెను. ఈ ఒప్పుదలకు
విరుద్ధముగా నడిచిన పత్రిక ఆపివేయబడును. ఇటీవల నగదు
జమానతు తీసికొను శ్రాత్త ఆచారము ప్రారంభించినారు.

వె ట్టి

నిజాం ప్రభుత్వమువారు తమ రాష్ట్రములో వెట్టిచాకిరీ విశేష
షముగా నుండుటను గమనించి అనేక సంవత్సరములకు
పూర్వమే అనేక గస్తీలు, ఫర్మానులు, కావించియున్నారు.
అట్లుచేసినను జిల్లాలలో నేటికిని అధికారులుకొందరు వెట్టిచా
కిరీ చేయుచుకొనుచున్నారనియు, వెట్టి చేసినవారికి ప్రతిఫల
మియ్యరనియు ఇచ్చినను నరియైనదియ్యరనియు అనేకసభల
లో చాలామారులు తీర్మానములుచేసినారు. వెట్టి ఒక్క

హరిజనులనుండియే తీసుకొనరు. రైతులు ఎడ్లబండ్లను అధికారులు వచ్చినప్పుడు వంతులుగా కట్టు ఆచారము కనబడుచున్నది. మరియు కోమట్ల దుకాణములపై కొందరు అధికారులు చిట్టలువంపి తమ భోజనసామగ్రిని, తమ గుర్రముల దాణాను తెప్పించుకొని పైకమియ్యక యెగబెట్టుటయో లేక ఇచ్చునంతటి పుణ్యముకట్టుకొనిన ఏ సగము పాతిక క్రయమో యిచ్చుటయో పలుమారులు వినుచున్నాము.

ఇట్టి అక్రమచర్యలు కేవలము ఉద్యోగ ధర్మమునకు విరుద్ధముగా నాచరించు అధికారులదేకాని ప్రభుత్వాజ్ఞ లేందును అట్లుచేయుటకు అనుమతింపని మాట అటుండ ప్రభుత్వము వారి దృష్టికిట్టి దౌర్జన్యములు వచ్చినప్పుడెట్లను సరియగు విచారణలు చేయుచు వచ్చినారని చెప్పవలెను.

ఆత్మస్వాతంత్ర్యము

నిజాం ప్రభుత్వమువారికి సర్వాధికారములున్నవి. కేవలము న్యాయ శాస్త్ర బద్ధమైన అధికారము లేకాక ఇతరాధికారములును వారికి కలవు. వారు బయటినుండివచ్చు పత్రికలను లోపలికిరాకుండ నిషేధింపగలరు. ఈమాసములోపలనే సుమారు ౨౫ పత్రికలను లోపలికిరానీయకుండ నిషేధించినారు. మరియు బయటివారిని అవసరమనితోచిన రాష్ట్రములో రాకుండునట్లుగా నిరోధించగలరు. లోపలివారిని అవసరమనితోచిన రాష్ట్రము వెలుపలికి (ఫోర్ బడర్ చేసి) పంపవచ్చును. లేదా ఒక ప్రత్యేకస్థానములోనే యుండునట్లు (నజర్ బండ్) చేయవచ్చును. మరియు మున్నూరు అను మహబూబనగరముజిల్లాలోనిఉన్నతశీతల ప్రదేశమునకు విచారణలుచేయకయే పంపవచ్చును. ఇట్టి ఆజ్ఞలు బాబె హుక్మామతువారు మ. ఘ. ప. నిజాంప్రభువుగారికి తెలిపిచేయుదురు. లేదా శ్రీప్రభువు గారే ఘర్మానుద్వారా శ్రీముఖమియ్యవచ్చును.

న్యాయస్థానములు

హైదరాబాదు ఉన్నతన్యాయస్థానము ఫర్మానుద్వారా అధికారము (Royal Charter) పొందినట్టిది. బ్రిటిషిండియాలో కావింపబడని మార్పు ఈరాష్ట్రములో జరిగినది. న్యాయశాఖను కార్యనిర్వాహక శాఖనుండి వేరుచేసినారు. ఉన్నత న్యాయస్థానమందు తీర్పులును స్వతంత్రమైనవి. బ్రిటిషిండియాలోనుండు ఆచార మొకటిమాత్ర మింకను ఇచ్చట వర్తించుటలేదు. న్యాయస్థానము లలో నాడ్వ్యములు, వాఙ్మూలములు, సమనులు, దావాలు అన్నియు ఉద్దూలో జరుగుచున్నవి. దేశభాషలలో బ్రిటిషిండియాలో వలె యివన్నియు నుండవలెనని ప్రజలు బహుకాలమునుండి ఆందోళనము చేయుచున్నారు. వాక్స్వాతంత్ర్య విషయములో ౧౩౩౭ ఫనల్లో నొకతీర్పు హైకోర్టులో జరిగెను. నూర్యాపేటలో నొక సభకు నిరోధములు కల్పింపగా నొక అభియోగము ఉన్నత న్యాయస్థానములో తేబడెను. అందు ఇప్పుడు న్యాయమూర్తిగా నుండు నట్టి నవాబు అస్సరుయార్జంగుబహదరుగారు వకీలుగా పనిచేసిరి. ఆ కేసు వివరములు దిక్కనుల్ రిపోర్టులో సంపుటము ౧౭ పుట ౨౧౯లో (శేషాద్రి బనాం సర్కారెఅలీ) అనుకేసులోముద్రితమైనవి. నల్లగొండలో ఒక గ్రంథాలయ వార్షికోత్సవము చేయదలచి తన్నిర్యాహకులు కేవలము విజ్ఞానవిషయములనుగురించే ఉపన్యాసములుజరుగుననియు ఆసభకు సెలవియ్యవలెననియు తాలూక్దారువద్ద దరఖాస్తు పెట్టిరి. అందుపై తాలూక్దారు తనకే గవ్వీ ౫౩ ప్రకారము సెలవిచ్చు అధికారముండియు జిల్లా న్యాయస్థానాధికారి (నాజిం) సెలవుపొందమని ఆజ్ఞాపించెను.

జిల్లా నాజిముగారు పోలీసువారి అభిప్రాయముకోరిరి. పోలీసువారు ఉపన్యాసములు బహుశా రాజకీయ పరిణామము పొందు శేషా అని ఉపన్యాసకుల పేరులనుబట్టి వారీచర్యలనుబట్టి ఊహించి కొని తమఅభిప్రాయము తెలిపిరి. అందుపై నాజిముగారును ఏమి

యు తేల్చక బాబెహుకూమతు సెలవుపొందుమని ఆజ్ఞాపించిరి. మరల నాజింగారి కోరిక ప్రకారము సభలు జరుగబోవు కార్యక్రమ వివరములు తెలుపుచు దరఖాస్తు ఇచ్చిరి. అదియు త్రోసివేయ బడెను. అందుపై హైకోర్టులో నిగరాసి చేయబడెను. హైకోర్టు న్యాయమూర్తులిద్దరు విషయములన్నియు విసి యిట్లు తీర్పుచెప్పిరి.

“ఫర్మానులోని రాజకీయములకై ఏర్పడిన బంధములను రాజకీయేతర సభలకు వినియోగించకూడదు.

“ఉపన్యాసములు కాకముందే ఒకసభ రాజకీయసభయూ కాదా అను విషయమును నిర్ణయించుట యెల్లప్పటికిని కష్టమే- ఎవ్వరు ఫర్మానుకు విరుద్ధముగా నడుతురో నారి చర్య న్యాయవిరుద్ధమైనదగును. అప్పుడు న్యాయాధికారి విచారించి నేరము స్థిరపడిన శిక్షింపవచ్చును కాని ముందు ముందుగానే న్యాయాధికారి జోక్యము కలిగించుకొనుటకు అధికారము లేనివాడైయున్నాడు.”

ఈ తీర్పు చాల ముఖ్యమైనట్టిది. వాళ్లీ రోధవిషయమున మొత్తము హైద్రాబాద్ న్యాయస్థానచరిత్రలో ఇదొక్కతీ ర్పేషనకు కనబడుచున్నది. కాని యీ తీర్పులయిన తర్వాతకూడ నేటివరకు ప్రతిసభకును ఏదోవిధమగు అడ్డంకులు కలుగుచు వచ్చుటనుజూడ న్యాయస్థానముకన్న కార్యనిర్వాహకశాఖయే చాల బలీయమైనదని స్పష్టమగుచున్నది.

వ్యాయామములు

హోంసెక్రెటరీ కిచ్చేరినుండి ౨౯ ఖర్దాదు ౧౩౪౪ ఫసలీలో అఖాడాల (వ్యాయామశాలల విషయమై) యీ క్రింది విధముగా ఆజ్ఞలు కావింపబడెను.

- (౧) వ్యాయామ శాలను స్థాపించువారు దాని యుద్దేశము, దానిలో వ్యాయామము చేయువారి పేరులు, సభ్యుల పేరులు, నౌకరుల పేరులు మున్నగువివరణలు వ్రాసి జిల్లాలో తాల్కూ

కారువద్దను నగరములో కొత్తలువద్దను దరఖాస్తు పెట్టవలెను. పై అధికారుల విచారించి ఆక్షేపణీయాంశములు లేకున్న సెలవియ్యగలరు.

(౨) వ్యాయామ స్థలమును మార్చివేసిన ఒక వారములో ఆవిషయమును అధికారికి తెలుపవలెను.

(౩) అధికారులు ఈ వ్యాయామశాలలు కేవలము వ్యాయామమువరకు మాత్రమే బద్దమై యుండునట్లున్న ఏవిధమైన గాఢకీయవ్యవహారదృష్టి అందులో లేనట్లున్న విచారించుకొనుచుండగలరు.

(౪) అప్పుడప్పుడు అధికారులు వ్యాయామశాలల తనక్కి చేయుచుండవలెను.

(౫) రాజకీయములైనను లేక వ్యాయామములుకానట్టి విషయములైనను యుండిన అట్టి వ్యాయామశాలలను మూసివేయవలెను.

ఇవి వ్యాయామశాలల నియమావళిలోని ముఖ్యాంశములు- ఈ నియమావళి యసంతరము హైదరాబాదునగరములోను ఇతర ప్రాంతములలోను చాలా వ్యాయామశాలలు మూసివేయబడెను.

విద్య

౧౩౩౪ ఫసలీలో ఖాన్సీ (పైవేటు) పాఠశాలలనుగురించి విద్యాశాఖవారు ఒకనియమావళిని ప్రవేశపెట్టిరి. అందలిముఖ్యవిషయము లిట్లున్నవి.

(౧) ౧౫ విద్యార్థులకన్న ఎక్కువమందికలిగిన పాఠశాలలు అవి ప్రభుత్వమువారి సహాయము పొందనట్టివైన ఖాన్సీపాఠశాలలన బడును.

(౨) ప్రైవేరీ పాఠశాలలికముందు జిల్లా డివిజనల్ ఇన్స్పెక్టర్సెలవు లేనిది స్థాపించకూడదు. మాధ్యమిక పాఠశాలలను

ఉన్నత పాఠశాలలను స్థాపించవలెనన్న విద్యా శాఖాధికారి సెలవుపొంద వలసియుండును.

- (3) ఖాన్సీపాఠశాలలలో అన్ని మతముల వారికిని చేరుటకుసమానాధి కారము కలదు.
- (౪) ఇతర మతములవారికి బాధకలిగించు మతబోధ ఖాన్సీబళ్లలో చేయగూడదు.
- (౫) ప్రభువుగారియెడను లేక ప్రభుత్వమునెడను విముఖత్వమును కలిగించు రాజకీయపులేక రాజకీయేతరపు విద్యను బోధించ గూడదు.
- (౬) ఎచ్చట నైన సెలవు లేనిది ఖాన్సీపాఠశాల స్థాపించబడిన జిల్లా తాలూకాదు ద్వారాలేక సగర కొత్తాలుద్వారా ఆ పాఠశాలలు మూసి వేయించ బడును-
- (౭) అధికారులు ఖాన్సీ బళ్లకు సెలవియ్య వచ్చును. లేదా కారణములుచూపి నిరాకరించ వచ్చును.

ఈ నియమావళి ఫలితముగా ఖాన్సీ పాఠశాలల సంఖ్యయు అందలి విద్యార్థుల సంఖ్యయు తగ్గిపోయినది. ఎట్లనగా

ఈ నియమావళికి పూర్వము ౧౩౩౩ ఫసలీలో

ఖాన్సీ బళ్లు ౪౦౫౩ విద్యార్థులు ౭౬౬౫౪

ఈ నియమావళి అనంతరము ౧౩౪౫ ఫసలీలోనివిద్యాశాఖ వారి నివేదిక ప్రకారముగా

ఖాన్సీ బళ్లు,
౯౨౯.

విద్యార్థులు,
౨౫౮౬౫.

అనగా ఊరపిచ్చుకమీద బ్రహ్మస్త్రము పడినదన్నమాట. ౧౩౩౪ ఫసలీనుండి నేటివరకు— ఈ ౧౩ సంవత్సరముల నుండియు ప్రిజలు, అనేక సభలుచేసి ఈ విద్యానిరోధక నియమావళిని రద్దుచేయుటకై ప్రభుత్వము నారిని ప్రార్థించు చున్నారు. కాని యేమియు ఫలితము లేకపోయినది.

ప్రజాసంరక్షణము.

పరిస్థితులిట్లుండగా కొన్ని దినముల క్రిందటనే ప్రజాశాంతి సంరక్షక శాసనము అనుపేరునొక కఠినశాసనమును (బాబెహుకు మతు) కార్య నిర్వాహక వర్గమువారు కావించియున్నారు. శాసనము పేరుమాత్రము ముద్దుగానున్నది. కాని అందలి విషయములుభయంకరముగా నున్నవి. బ్రిటిషిండియాలో అసహాయోద్యమమును అణచివేయుటకై క్రిమినల్ లా అమెండుమెంట్ శాసనము కావింపబడియుండెను. అందునను పంజాబు యొక్కయు, మద్రాసు యొక్కయు శాసనములు అతికఠినముగా నుండునవి. ఆ శాసనములోని విషయములన్నియు సంగ్రహించి మనరాష్ట్రములో వైశాసనము కావింపబడినది. ఇకముందు బయటివారు లోపలికివచ్చి రాష్ట్ర వ్యవహారములలో జోక్యము కలిగించుకొనకూడదు. గాని ఏండ్లకన్న తక్కువ కాలమువరకు ఈ రాష్ట్రములో బయటివారు నివాసముచేసిన వారిని రాష్ట్రప్రేతరులుగా భావింతురు. అట్టివారు ఏమైన అపనవ్యభుషణులను జేసిన వారిని బయటికి గెంటివేయదురు. హోటళ్ల యజమానులు రిజిస్టరులుంచి బయటివారు తమవద్ద ఉంచేసిన ప్రభుత్వమువారికి వెంటనే తెలుపవలెను. అక్రమసంఘములనుగా ప్రభుత్వమువారు ప్రకటించినట్టి సంఘములలో సభ్యులుగా నుండువారికి శిక్షలు వేయబడును. బయటివారిని ఆత్మసంరక్షణార్థము ప్రభుత్వానుమతిలేనిది యెవ్వరును నియోగించుకొనకూడదు. ఈ విధముగా అనేకవిధములగు కఠిననియమములను ప్రభుత్వమువారు కావించియున్నారు.

మొత్తముపై ఒక్క హైదరాబాదు రాష్ట్రమందేకాక దేశీయ సంస్థానములందంతటను ప్రజా ప్రాథమికస్వత్వములు ఇంచుమించుగా లేవనియే చెప్పవలసియుండును. పెద్దపెద్ద దేశీయసంస్థానములందంతటను ఇప్పుడు ప్రజలు తమకు ప్రాథమికస్వత్వములు కావలె

ననియు, తమ రాష్ట్రములో బాధ్యతాయుతప్రభుత్వము వర్తించ వలసియుండుననియు కోరుచున్నాడు.

ప్రతి నాగరిక ప్రభుత్వములోను ఈనాడు ప్రాథమికస్వత్వములు రాజ్యాంగశాసనములో ప్రత్యేకము చేర్చబడియున్నవి. ఇంగ్లాండు, ఫ్రాన్సు, అమెరికా, స్విట్జర్లాండు, రష్యా, దేశములలోని ప్రాథమికస్వత్వముల విషయమై ప్రత్యేకముగా చర్చించియుంటిమి. అదేవిధముగా మరికొన్ని దేశములను గురించి చర్చించుట అవసరముగానుండెను కాని విషయబాహుళ్యముగునని యట్లు చేయ నైతిమి. అయినను డెన్మార్క్, స్వీడన్, నార్వే, హాలెండు, బెల్జియం, అను నీయైన సూర్యోపుదేశములలో, వివరణగా విశదముగా, ఆయా దేశములందలి, రాజ్యాంగ శాసనములలో ప్రజల ప్రాథమిక స్వత్వము లాగీకరింపబడియున్నవి. అభిలాషులైన వా రా రాజ్యాంగ శాసనములనుగూడ నొకసారి చదివినబోధపడును.

భారత దేశమందు దినదినమును తీవ్రమైన మార్పులు కలుగుచున్నవి. ప్రజలు జాగ్రదవస్థలోనికి వచ్చినారు. బ్రిటిషువారును ఈ విషయమును గమనించి క్రమక్రమముగా ప్రజాహితముగు మార్గమున వర్తించుచున్నారు. దేశీయప్రభువులును తాము కాలానుగుణ్యముగా వర్తించు కొనుట తమకే శ్రేయోదాయకమని ప్రత్యేకముగా బోధింప నవసరములేదు.

స మా స్త ము .



